



PARLAMENT EWROPEW

2009 - 2014

---

*Dokument ta' sessjoni*

---

**A7-0306/2013**

26.9.2013

# RAPPORT

dwar is-Saħħa u d-Drittijiet Sesswali u Riproduttivi  
(2013/2040(INI))

Kumitat għad-Drittijiet tan-Nisa u l-Ugwaljanza bejn is-Sessi

Rapporteur: Edite Estrela

WERREJ

**WERREJ**

**Pagna**

MOZZJONI GHAL RIŻOLUZZJONI TAL-PARLAMENT EWROPEW .....	3
NOTA SPJEGATTIVA .....	21
OPINJONI TAL-MINORANZA .....	28
OPINJONI TAL-KUMITAT GHALL-IŻVILUPP .....	29
RIŻULTAT TAL-VOTAZZJONI FINALI FIL-KUMITAT .....	33

## MOZZJONI GĦAL RIŻOLUZZJONI TAL-PARLAMENT EWROPEW

### dwar is-Sahħa u d-Drittijiet Sesswali u Riproduttivi

(2013/2040(INI))

*Il-Parlament Ewropew,*

- wara li kkunsidra d-Dikjarazzjoni Universali tad-Drittijiet tal-Bniedem, adottata fl-1984, b'mod partikolari l-Artikoli 2 u 25,
- wara li kkunsidra l-Artikoli 2(2), 3 u 12 tal-Patt Internazzjonali tan-Nazzjonijiet Uniti dwar Drittijiet Ekonomiċi, Soċjali u Kulturali, adottat fl-1966, u kif interpretat fil-Kumment Ġenerali nru 14 tal-Kumitat tan-Nazzjonijiet Uniti dwar Drittijiet Ekonomiċi, Soċjali u Kulturali,
- wara li kkunsidra l-Artikoli 2, 12(1) u 16(1) tal-Konvenzjoni tan-Nazzjonijiet Uniti tal-1979 dwar l-Eliminazzjoni ta' Kull Forma ta' Diskriminazzjoni kontra n-Nisa (CEDAW), li jirreferu għas-saħħa tan-nisa, iż-żwieġ u l-ħajja tal-familja, u r-Rakkomandazzjonijiet Ġenerali 21 (1994) u 24 (1999),
- wara li kkunsidra l-Artikoli 2, 12 u 24 tal-Konvenzjoni dwar id-Drittijiet tat-Tfal, adottata fl-1989, li jirreferu għal nondiskriminazzjoni, id-dritt tal-minuri li jinstemgħu, u l-ħarsien tas-saħħa materna, tat-trabi u tat-tfal, flimkien mal-iżvilupp ta' edukazzjoni u servizzi relatati mal-ippjanar tal-familja,
- wara li kkunsidra d-Dikjarazzjoni u l-Programm ta' Azzjoni tal-Konferenza Internazzjonali tan-Nazzjonijiet Uniti dwar il-Popolazzjoni u l-Iżvilupp (il-Kajr, 13 ta' Settembru 1994), id-dokumenti finali tal-konferenzi ta' reviżjoni, ir-riżoluzzjoni tas-sessjoni speċjali tal-Assemblea Ġenerali tan-Nazzjonijiet Uniti (ICPD+5) f'Ġunju 1999, u r-Riżoluzzjoni 65/234 tal-Assemblea Ġenerali tan-Nazzjonijiet Uniti dwar is-segwitu għall-Konferenza Internazzjonali dwar il-Popolazzjoni u l-Iżvilupp lil hinn mill-2014 (Diċembru 2010),
- wara li kkunsidra d-Dikjarazzjoni u l-Pjattaforma ta' Azzjoni ta' Pekin, adottati mir-Raba' Konferenza Dinjija dwar in-Nisa fil-15 ta' Settembru 1995 u r-riżoluzzjonijiet tal-Parlament tat-18 ta' Mejju 2000 dwar is-segwitu għall-Pjattaforma ta' Azzjoni ta' Pekin<sup>1</sup>, tal-10 ta' Marzu 2005 dwar is-segwitu għar-Raba' Konferenza Dinjija dwar in-Nisa – Pjattaforma ta' Azzjoni (Pekin+10)<sup>2</sup> u tal-25 ta' Frar 2010 dwar Pekin +15 – Pjattaforma ta' Azzjoni tan-NU għall-Ugwaljanza bejn is-Sessi<sup>3</sup>,
- wara li kkunsidra l-għanijiet ta' żvilupp tal-millennju adottati fis-Summit tal-Millennju tan-Nazzjonijiet Uniti f'Settembru 2000,
- wara li kkunsidra d-dikjarazzjonijiet parlamentari tal-impenn dwar 'l-Implimentazzjoni

<sup>1</sup> ĠU C 59 E, 23.2.2001, p. 133.

<sup>2</sup> ĠU C 320 E, 15.12.2005, p. 12.

<sup>3</sup> ĠU C 348 E, 21.12.2010, p. 11.

tal-Programm ta' Azzjoni tal-ICPD' minn Ottawa (2002), Strasburgu (2004), Bangkok (2006), Addis Ababa (2009) u Istanbul (2012),

- wara li kkunsidra r-Rapport tan-Nazzjonijiet Uniti tar-Rapporteur Speċjali dwar 'Id-dritt għall-edukazzjoni', (A/65/162 (2010)),
- wara li kkunsidra l-Istrateġija Globali tal-Organizzazzjoni Dinjija tas-Saħħa dwar is-Saħħa tan-Nisa u t-Tfal, immedija fl-2010,
- wara li kkunsidra r-rapport tal-Uffiċċju Reġjonali għall-Ewropa tal-Organizzazzjoni Dinjija tas-Saħħa u taċ-Ċentru Federali Ġermaniż għall-Edukazzjoni dwar is-Saħħa (BzgA) bit-titolu "Standards għall-Edukazzjoni Sesswali fl-Ewropa - Qafas għall-korpi li jfasslu l-politika u l-awtoritajiet u l-ispeċjalisti edukattivi u tas-saħħa", ippublikat fl-2010,
- wara li kkunsidra l-paragrafu 16 tar-Rapport Interim tan-Nazzjonijiet Uniti tar-Rapporteur Speċjali dwar "Id-dritt għal kulhadd li jgawdi l-ogħla standard possibbli ta' saħħa fiżika u mentali" (A/66/254(2011)),
- wara li kkunsidra r-Rapport tan-Nazzjonijiet Uniti tar-Rapporteur Speċjali dwar "Id-dritt għal kulhadd li jgawdi l-ogħla standard possibbli ta' saħħa fiżika u mentali" (A/HRC/17/25 (2011)),
- wara li kkunsidra r-Rapport tal-Kummissarju Għoli tan-Nazzjonijiet Uniti għad-Drittijiet tal-Bniedem tas-17 ta' Novembru 2011 dwar "Ligijiet u prattiki diskriminatorji u atti ta' vjolenza kontra individwi abbażi tal-orjentazzjoni sesswali u l-identità tal-generu tagħhom" (A/HR/C/19/41),
- wara li kkunsidra r-Riżoluzzjoni 21/6 tal-Kunsill tad-Drittijiet tal-Bniedem tan-Nazzjonijiet Uniti tal-21 ta' Settembru 2012 dwar il-"Mortalità u l-Morbożità tal-Omm li jistgħu jiġu evitati u d-Drittijiet tal-Bniedem",
- wara li kkunsidra r-Rapport dwar il-Fond tal-Popolazzjoni tan-Nazzjonijiet Uniti, "L-istat tal-popolazzjoni tad-dinja 2012: B'għażla, mhux b'kumbinazzjoni" tal-14 ta' Novembru 2012,
- wara li kkunsidra l-paragrafi 45 sa 50 tar-Rapport tan-Nazzjonijiet Uniti tar-Rapporteur Speċjali dwar "It-tortura u trattamenti jew pieni oħra krudili, inumani jew degradanti"(A/HRC/22/53 (2013)),
- wara li kkunsidra l-Konvenzjoni Ewropea dwar id-Drittijiet tal-Bniedem, u l-ġurisprudenza tal-Qorti Ewropea tad-Drittijiet tal-Bniedem, b'mod partikolari l-Artikolu 9, dwar id-dritt għat-twemmin u l-kuxjenza,
- wara li kkunsidra r-Riżoluzzjoni 1399 tal-Assemblea Parlamentari tal-Kunsill tal-Ewropa tal-2004 dwar "Strateġija Ewropea għall-promozzjoni tas-saħħa u d-drittijiet sesswali u riproduttivi",
- wara li kkunsidra r-Riżoluzzjoni 1607 tal-Assemblea Parlamentari tal-Kunsill tal-Ewropa

tal-2008 dwar "Aċċess għal abort sikur u legali fl-Ewropa",

- wara li kkunsidra l-Artikoli 2, 5 u 152 tat-Trattat tal-KE,
- wara li kkunsidra l-Artikoli 8, 9 u 19 tat-Trattat dwar il-Funzjonament tal-Unjoni Ewropea, li jirreferu għall-ġlieda kontra d-diskriminazzjoni abbażi tal-ġeneru u l-protezzjoni tas-saħħa tal-bniedem,
- wara li kkunsidra l-Karta tad-Drittijiet Fundamentali tal-Unjoni Ewropea,
- wara li kkunsidra l-Kunsens Ewropew għall-Iżvilupp (2005),
- wara li kkunsidra l-konklużjonijiet tal-Kunsill dwar ir-rwol tal-UE fis-Saħħa Globali adottati fit-3011-il laqgħa tal-Kunsill Affarijiet Barranin tal-10 ta' Mejju 2010;
- wara li kkunsidra r-Regolament (KE) Nru 1567/2003 tal-Parlament Ewropew u tal-Kunsill tal-15 ta' Lulju 2003 dwar l-għajnuna għal strateġiji u azzjonijiet dwar ir-riproduttività u s-saħħa sesswali u d-drittijiet fil-pajjiżi li għadhom jiżviluppaw<sup>1</sup>,
- wara li kkunsidra r-Regolament (KE) Nru 1922/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi Istitut Ewropew għall-Ugwaljanza bejn is-Sessi<sup>2</sup>,
- wara li kkunsidra r-Regolament (KE) Nru 851/2004 tal-Parlament Ewropew u tal-Kunsill tal-21 ta' April 2004 li jistabbilixxi Ċentru Ewropew għall-Prevenzjoni u l-Kontroll tal-Mard<sup>3</sup>,
- wara li kkunsidra r-riżoluzzjonijiet tiegħu tad-29 ta' Settembru 1994 dwar l-eżitu tal-Konferenza Internazzjonali tal-Kajr dwar il-Popolazzjoni u l-Iżvilupp<sup>4</sup>, u tal-4 ta' Lulju 1996 dwar is-segwitu għall-Konferenza Internazzjonali tal-Kajr dwar il-Popolazzjoni u l-Iżvilupp<sup>5</sup>,
- wara li kkunsidra r-riżoluzzjoni tiegħu tat-3 ta' Lulju 2002 dwar is-saħħa u d-drittijiet sesswali u riproduttivi<sup>6</sup>,
- wara li kkunsidra r-riżoluzzjoni tiegħu tal-10 ta' Frar 2004 dwar il-proposta għal regolament tal-Parlament Ewropew u tal-Kunsill li jistabbilixxi Ċentru Ewropew għall-Prevenzjoni u l-Kontroll tal-Mard<sup>7</sup>,
- wara li kkunsidra r-riżoluzzjoni tiegħu tal-4 ta' Settembru 2008 dwar l-Imwiet marbuta mal-Maternità qabel il-Laqgħa ta' Livell Għoli tan-NU tal-25 ta' Settembru 2008 dwar ir-reviżjoni tal-Għanijiet tal-Millennju għall-iżvilupp<sup>8</sup>,

---

<sup>1</sup> ĠU L 224, 6.9.2003, p.1.

<sup>2</sup> ĠU L 403, 30.12.2006, p. 9.

<sup>3</sup> ĠU L142, 30.4.2004, p. 1.

<sup>4</sup> ĠU C 305, 31.10.94, p. 80.

<sup>5</sup> ĠU C 211, 22.7.1996, p. 31.

<sup>6</sup> ĠU C 271, 12.11.2003, p. 219.

<sup>7</sup> ĠU L 142, 30.4.2004, p. 1.

<sup>8</sup> ĠU C 295, 4.12.2009.

- wara li kkunsidra r-risoluzzjoni tiegħu tal-5 ta' April 2011 dwar prijoritajiet u punti prinċipali ta' qafas politiku ġdid tal-UE għall-ġlieda kontra l-vjolenza fuq in-nisa<sup>1</sup>,
  - wara li kkunsidra r-risoluzzjoni tiegħu tat-13 ta' Marzu 2012 dwar l-ugwaljanza bejn in-nisa u l-irġiel fl-Unjoni Ewropea – 2011<sup>2</sup>,
  - wara li kkunsidra r-Rapport tal-Kummissarju Għoli tan-Nazzjonijiet Uniti għad-Drittijiet tal-Bniedem dwar "Liġijiet u prattiki diskriminatorji u atti ta' vjolenza kontra individwi abbażi tal-orjentazzjoni sesswali u l-identità tal-ġeneru tagħhom" (A/HR/C/19/41),
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat dwar id-Drittijiet tan-Nisa u l-Ugwaljanza bejn is-Sessi u l-opinjoni tal-Kumitat għall-Iżvilupp (A7-0306/2013),
- A. billi d-drittijiet sesswali u riproduttivi huma drittijiet tal-bniedem, li l-ksur tagħhom jikkostitwixxi ksur tad-drittijiet tan-nisa u l-bniet għall-ugwaljanza, nondiskriminazzjoni, dinjità u saħħa, u l-libertà minn trattament inuman u degradanti;
- B. billi l-Artikolu 8 tat-TFUE jistipula li fl-attivitajiet kollha tagħha l-Unjoni għandu jkollha l-għan li telimina l-inugwaljanza, u li tippromwovi l-ugwaljanza bejn l-irġiel u n-nisa;
- C. billi s-saħħa u d-drittijiet sesswali u riproduttivi jolqtu lil kull bniedem f'kull stadju tal-ħajja u għaldaqstant huma kawża ta' tħassib kemm għan-nisa u kemm għall-irġiel tul ħajjithom kollha; billi l-programmi dwar is-saħħa u d-drittijiet sesswali u riproduttivi (SRHR) jeħtieġ li jiffasslu għal bżonnijiet u sfidi differenti li n-nies jiffaċċjaw fi zminijiet differenti ta' ħajjithom;
- D. billi l-Artikolu 168 tat-TFUE jiddikjara li l-Unjoni għandha taġixxi f'konformità ma' livell għoli ta' protezzjoni tas-saħħa tal-bniedem u biex ittejjeb is-saħħa pubblika;
- E. billi n-nisa u l-irġiel, irrISPettivament mill-età, il-ġeneru, ir-razza, l-etnicità, il-klassi, il-kasta, l-affiljazzjoni reliġjuża, l-istat ċivili, il-professjoni, id- diżabilità, l-istatus tal-HIV (jew STI), l-oriġini taċ-ċittadinanza, l-istatus tal-immigrazzjoni, il-lingwa, l-orjentazzjoni sesswali u l-identità tal-ġeneru għandu jkollhom il-libertà li jagħmlu l-għażliet infurmati u responsabbli tagħhom fir-rigward tas-saħħa sesswali u riproduttiva tagħhom, filwaqt li l-metodi u l-possibiltajiet korrispondenti kollha għandhom ikunu disponibbli għalihom;
- F. billi l-inugwaljanza bejn is-sessi hija kawża ewlenija tan-nuqqas ta' sodisfazzjoni tas-saħħa sesswali u riproduttiva tan-nisa u l-adoloxxenti; billi l-perċezzjonijiet stereotipici tal-femminilità u l-maskulinità iġġenerali, u l-perċezzjonijiet dwar is-sesswalità tal-bniet u tan-nisa b'mod partikolari, huma ostakoli kbar għall-kisba tal-SRHR;
- G. billi r-Rapport tar-Rapporteur Speċjali tan-NU tal-2010 dwar "Id-dritt għall-edukazzjoni", jiddikjara li d-dritt għal edukazzjoni sesswali komprensiva huwa dritt tal-bniedem;
- H. billi t-tqala mhux intenzjonata u mhux mixtieqa għadha realtà problematika għal ħafna

<sup>1</sup> Testi adottati, P7\_TA(2011)0127.

<sup>2</sup> GU C 251 E, 31.8.2013, p. 1.

nisa fl-UE, inklużi t-tfajliet taħt l-għoxrin sena;

- I. billi kważi f'terz tal-Istati Membri, il-kontraċettivi mhumiex koperti mill-assigurazzjoni tas-saħħa pubblika, li huwa ostakolu serju għall-aċċess għal ċerti gruppi ta' nisa, fosthom nisa b'introjtu baxx, adoloxxenti u nisa li jgħixu f'relazżjonijiet vjolenti;
- J. billi n-nisa huma affettwati b'mod sproporzjonat min-nuqqas ta' drittijiet fil-qasam tas-saħħa sesswali u riproduttiva (SRHRs) minhabba n-natura tar-riproduzzjoni tal-bniedem, u l-kuntest soċjali, legali u ekonomiku bbażat fuq is-sess li din isseħħ fih;
- K. billi edukazzjoni sesswali komprensiva, adattata għall-età, ibbażata fuq l-evidenza, xjentifikament preċiża u ħielsa minn kull ġudizzju, servizzi ta' ppjanar tal-familja ta' kwalità u aċċess għall-kontraċezzjoni jgħinu fil-prevenzjoni ta' tqaliet mhux intenzjonati u mhux mixtieqa, inaqqsu l-bżonn għall-abort u jikkontribwixxu għall-prevenzjoni tal-HIV u l-STIs; billi t-tagħlim biex iż-żgħażaġh jieħdu responsabbiltà għas-saħħa sesswali u riproduttiva tagħhom stess għandu effetti pożittivi fuq medda twila ta' żmien, li jdumu matul ħajjithom kollha u għandhom impatt pożittiv fuq is-soċjetà;
- L. billi skont il-Fond tan-Nazzjonijiet Uniti għall-Popolazzjoni (UNFPA) kif ukoll l-Organizzazzjoni Dinjija tas-Saħħa (WHO), 287 000 mara jmutu kull sena minn komplikazzjonijiet marbuta mat-tqala u t-twelid;
- M. billi ħames miljun żaġżuġh ta' età ta' bejn il-15 u l-24 sena u madwar żewġ miljun adoloxxenti ta' bejn l-10 u d-19-il sena huma stmati li jgħixu bl-HIV<sup>1</sup>, u tipikament ma jkollhomx aċċess u ma jaqgħidhomx użu mis-servizzi tas-saħħa sesswali u riproduttiva u tal-HIV, peress li dawn rarament jissodisfaw il-ħtiġijiet sesswali u riproduttivi partikolari taż-żgħażaġh b'mod komprensiv;
- N. billi, minkejja l-impenji internazzjonali, teżisti disparità fl-istandard ta' saħħa sesswali u riproduttiva bejn l-Istati Membri u fi ħdanhom, kif ukoll inugwaljanza fir-rigward tad-drittijiet sesswali u riproduttivi li jgawdu minnhom in-nisa fl-Ewropa, inkluż f'termini ta' aċċess għas-servizzi tas-saħħa riproduttiva, il-kontraċezzjoni u l-abort, li jiddependu mill-pajjiż ta' residenza, id-dħul tagħhom, l-età, l-istat tal-migrazzjoni tagħhom u fatturi oħrajn;
- O. billi ommijiet adoloxxenti għandhom aktar probabbiltà li ma jiggradwawx mill-edukazzjoni sekondarja u huma aktar suxxettibbli li jgħixu fil-faqar;
- P. billi nisa migranti, rifuġjati u mingħajr dokumenti jiffaċċjaw sitwazzjonijiet ekonomiċi u soċjali mhux sikuri, fejn il-preokkupazzjonijiet dwar is-saħħa sesswali u riproduttiva spiss jingħataw inqas importanza jew jiġu injorati;
- Q. billi l-oppożizzjoni għall-SRHR żdiedet fl-Ewropa u madwar id-dinja, bil-għan li n-nisa u l-irġiel ma jingħatawx id-drittijiet sesswali u riproduttivi essenzjali li l-Istati Membri kollha tal-UE impenjaw ruħhom li jharsu fi ftehimiet internazzjonali;

---

<sup>1</sup> Rapport tal-UNICEF bit-titolu "Opportunity in crisis: preventing HIV from early adolescence to young adulthood" (l-Opportunità fil-kriżi: il-prevenzjoni tal-HIV mill-adoleszenza bikrija saż-żgħożġija), 2011.

- R. billi l-SRHRs huma fatturi ewlenin għall-ugwaljanza bejn is-sessi, il-qerda tal-faqar, it-tkabbir ekonomiku u l-iżvilupp;
- S. billi n-nisa u l-irgħiel għandhom jiehdu responsabbiltà indaqs għall-prevenzjoni ta' tqaliet mhux mixtieqa; billi l-kontraċettivi huma primarjament użati minn nisa;
- T. billi l-prevenzjoni tat-tqaliet mhux mixtieqa ma tinkludix biss is-servizzi u l-informazzjoni dwar il-kontraċettivi iżda tinkludi wkoll l-għoti ta' edukazzjoni sesswali komprensiva kif ukoll assistenza materjali u finanzjarja għan-nisa tqal fil-bżonn;
- U. billi l-aċċess għal abort sikur huwa pprojbit, hlief f'każijiet tassew eċċezzjonali, fi tliet Stati Membri tal-UE (l-Irlanda, Malta u l-Polonja); billi f'osta Stati Membri oħra l-abort jibqa' legali iżda qed isir dejjem iktar diffiċli li jkun hemm aċċess għalih minħabba ostakoli regolatorji jew Prattiki bħall-abbuż ta' oġġezzjoni ta' kuxjenza, il-perjodi ta' stennija obbligatorji u pariri preġudikati, u Stati Membri oħrajn qed jikkunsidraw ukoll li jillimitaw l-aċċess għas-servizzi tal-abort;
- V. billi ċ-ċirkustanzi soċjoekonomiċi u dawk relatati mal-impjeg jagħmluha diffiċli biex hafna nisa u koppji żgħażaġh jagħzlu li jsiru ġenituri;
- W. billi l-mortalità materna tibqa' punt ta' tħassib f'ċerti Stati Membri, u sfida fil-qafas tal-politika Ewropea għall-iżvilupp;
- X. billi l-vjolenza sesswali hija ksur serju tad-drittijiet tal-bniedem u għandha impatt devastanti fuq is-sesswalità, id-dinjità, il-benessri psikoloġiku, l-awtonomija u s-saħħa riproduttiva tan-nisa u l-bniet; billi l-prattiki tradizzjonali, bħall-mutilazzjoni/qtugh ġenitali tan-nisa, u ż-żwieġ furzat u bikri għandhom effett ta' ħsara fuq il-benessri personali u l-fiduċja tan-nisa fihom infushom, ir-relazzjonijiet sesswali, it-tqala, u t-twelid, u jikkostitwixxu riskju għas-saħħa tan-nisa li jdum għal hajjithom kollha, kif ukoll għall-komunitajiet u s-soċjetà kollha kemm hi;
- Y. billi l-vjolenza fuq in-nisa, b'mod partikolari l-vjolenza domestika u l-istupru, hija mifruxa sew u numru dejjem jikber ta' nisa qegħdin fir-riskju li jikkuntattjaw l-AIDS u STI's oħrajn b'rizultat tal-imġiba sesswali riskjuża hafna tas-sieħeb tagħhom; billi tali vjolenza sseħħ ukoll kontra nisa tqal, u b'hekk iżżid il-possibbiltà ta' korriment, twelid ta' tarbija mejta jew abort;
- Z. billi d-disparitajiet fir-rati tal-abort fost l-Istati Membri, u n-nuqqas ta' kura tas-saħħa riproduttiva mifruxa f'partijiet mill-UE jindikaw il-ħtieġa għall-provvista mhux diskriminatorja ta' servizzi li huma affordabbli, aċċessibbli, aċċettabbli u ta' kwalità, inklużi servizzi għall-ippjanar tal-familja u li huma mmirati għaż-żgħażaġh, kif ukoll edukazzjoni komprensiva dwar is-sesswalità;
- AA. billi t-tnaqqis fil-baġit fis-saħħa pubblika jkompli jillimita l-aċċess għas-servizzi u l-kura tas-saħħa
- AB. billi n-nisa u l-bniet li qegħdin fil-prostituzzjoni jew jużaw id-drogi u/jew huma transġeneru huma l-iktar nies li huma f'riskju ta' infezzjoni b'STIs, fosthom l-HIV, u billi l-bżonnijiet tagħhom relatati mal-SRHR spiss jiġu injorati,



- AC. billi l-istudji wrew li edukazzjoni komprensiva dwar is-sesswalità u ċerti servizzi ta' kwalità relatati mal-ippjanar tal-familja jżidu l-possibbiltà ta' mgħiba responsabbli, sikura u ta' rispett meta ssehh l-ewwel attività sesswali kif ukoll dawk sussegwenti;
- AD. billi l-persuni lezjbani, omosesswali, bisesswali, transġeneru u intersesswali (LGBTI) għadhom jiffaċċjaw diskriminazzjoni, vjolenza u deskrizzjonijiet preġudikati tas-sesswalità tagħhom u tal-identitajiet tal-ġeneru tagħhom fl-Istati Membri kollha tal-UE sal-ġurnata tal-lum;
- AE. billi għandha tingħata attenzjoni mhux biss lit-terminazzjoni ta' tqaliet mhux mixtieqa, iżda wkoll b'mod partikolari lill-prevenzjoni tagħhom; billi l-prevenzjoni tat-tqaliet mhux mixtieqa ma tinkludix biss il-forniment ta' metodi ta' kontraċezzjoni u informazzjoni dwarha, iżda tinkludi wkoll l-għoti ta' edukazzjoni sesswali komprensiva kif ukoll assistenza materjali u finanzjarja għan-nisa tqal u koppji fil-bżonn;
- AF. billi ż-żgħażaġħ huma esposti ferm u minn kmieni hafna għal kontenut pornografiku, speċjalment permezz tal-internet, kemm jekk f'darhom kif ukoll jekk fl-ambjent skolastiku;
- AG. billi l-abort mhux sikur iqiegħed f'periklu serju s-saħħa fiżika u mentali tan-nisa, u jista' jkun ta' periklu għal hajjithom;
- AH. billi s-sesswalizzazzjoni tal-bniet fil-midja hija fenomenu li jaffettwa l-iżvilupp emozzjonali u l-ħajja sesswali tan-nisa kif ukoll tal-irġiel u jikkontribwixxi għall-persistenza tal-istereotipi tal-ġeneru u ta' diversi forom ta' diskriminazzjonijiet u ta' vjolenza sesswali;
- AI. billi l-prattika ta' sterilizzazzjoni sfurzata jew imġiegħla tar-Rom u ta' nisa b'diżabilità, kif ukoll il-persuni transġeneru għadha ssehh f'ċerti Stati Membri;
- AJ. billi l-iskambju tal-aħjar prattiki bejn l-Istati Membri jippermetti li jinstabu l-aħjar soluzzjonijiet u jissalvagwardja b'mod aktar effettiv l-interessi taċ-ċittadini kollha tal-UE;
- AK. billi hemm eżempji tal-Istati Membri li jikkumbinaw il-leġislazzjoni liberali dwar l-abort ma' edukazzjoni sesswali effettiva, servizzi ta' ppjanar tal-familja ta' kwalità għolja u d-disponibbiltà ta' kontraċettivi differenti li flimkien iwasslu għal rati ta' abort iktar baxxi u rati ta' twelid oġħla;

***Fir-rigward tal-politika dwar is-saħħa u d-drittijiet sesswali u riproduttivi fl-UE inġenerali***

1. Itenni li "s-saħħa hija dritt fundamentali tal-bniedem, li hija indispensabbli għall-eżerċizzju ta' drittijiet oħra tal-bniedem" u li l-UE ma tistax tilhaq l-oġħla standard tas-saħħa li jista' jinkiseb jekk ma jigux rikonoxxuti u promossi bis-sħiħ l-SRHR ta' kulhadd;
2. Jenfasizza li l-ksur tas-saħħa u d-drittijiet sesswali u riproduttivi għandu impatt dirett fuq il-ħajja tan-nisa u tal-bniet, l-indipendenza ekonomika tan-nisa, it-tgawdija tas-servizzi soċjali min-nisa, l-aċċess tan-nisa għat-teħid tad-deċizjonijiet u tal-parteciġazzjoni fil-ħajja pubblika, fuq il-vulnerabbiltà tan-nisa għall-vjolenza maskili, l-aċċess tan-nisa għall-edukazzjoni u t-tgawdija tal-ħajja privata, u għalhekk tali ksur jaffettwa lis-soċjetà

ingenerali;

3. Jenfasizza li l-ghoti ta' setgħa lin-nisa u lill-bniet huwa essenzjali biex jinkiser iċ-ċiklu tad-diskriminazzjoni u tal-vjolenza u għall-promozzjoni u l-protezzjoni tad-drittijiet tal-bniedem, inklużi s-saħħa sesswali u riproduttiva;
4. Jirrikonoxxi li d-drittijiet għas-saħħa sesswali u riproduttiva huma element essenzjali għad-dinjità tal-bniedem li għandhom ikunu indirizzati fil-kuntest usa' ta' diskriminazzjoni strutturali u inugwaljanzi bejn is-sessi; jistieden lill-Istati Membri jissalvagwardjaw l-SRHR permezz tal-Aġenzija għad-Drittijiet Fundamentali u l-Istitut Ewropew għall-Ugwaljanza bejn is-Sessi (EIGE), mhux l-inqas billi jipprovdu għal programmi u servizzi relatati mas-saħħa riproduttiva, inklużi t-tipi ta' kura u mediċini essenzjali għall-ippjanar tal-familja volontarju u s-saħħa materna u tat-trabi, u billi jżommu l-vigilanza fuq il-politiki u/jew il-legiżlazzjoni li jistgħu jiksru s-saħħa u d-drittijiet sesswali u riproduttivi;
5. Jistieden lill-Istati Membri jipprovdu servizzi tas-saħħa sesswali u riproduttivi ta' kwalità adatti għall-bżonnijiet ta' gruppi speċifiċi mingħajr ebda diskriminazzjoni u beżgħat li dak li jkun jiġi ġgudikat (pereżempju zgħażaġh u gruppi vulnerabbli); jenfasizza li dawn is-servizzi għandhom ukoll jimmiraw lejn u jiffaċilitaw ir-rwol attiv tal-irġiel u tas-subien fil-kondiviżjoni tar-responsabbiltà għall-imgħiba sesswali u l-konsegwenzi tagħha;
6. Jenfasizza li l-politiki tal-UE u tal-Istati Membri għandhom jiżguraw li jirrispettaw, jipproteġu u jissodisfaw l-SRHR għal kulhadd billi jrawmu fehim tas-sesswalità tal-bniedem bħala aspett pozittiv tal-hajja u joħolqu kultura ta' aċċettazzjoni, rispettt, nondiskriminazzjoni u nonvjolenza;
7. Jenfasizza li fl-UE u fejn rilevanti fil-politiki esterni tagħha, l-UE għandha tiżgura li l-ligijiet u l-politiki huma emendati, ippromulgati jew imħassra biex jirrispettaw u jipproteġu d-drittijiet għas-saħħa sesswali u riproduttiva u jippermettu lill-individwi kollha sabiex jeżerċitawhom mingħajr diskriminazzjoni fuq l-ebda bażi;
8. Jenfasizza li l-għażliet riproduttivi u s-servizzi tal-fertilità għandhom jingħataw f'qafas mhux diskriminatorju, u jitlob lill-Istati Membri sabiex jiżguraw l-aċċess għat-trattamenti tal-fertilità u l-prokreazzjoni medika assistita anke għan-nisa wahidhom u leżbjani;
9. Jenfasizza li s-sostituzzjoni tal-omm tirrappreżenta l-fatt li kemm il-ġisem tan-nisa u kemm tat-tfal qed isir komodità, u tirrappreżenta theddida għall-integrità fiżika u għad-drittijiet tal-bniedem tan-nisa;
10. Jenfasizza li l-isterilizzazzjoni furzata jew imposta ta' kwalunkwe persuna, inklużi persuni transesswali, tirrappreżenta ksur tad-drittijiet tal-bniedem ta' dik il-persuna u tal-integrità fiżika, u jitlob lill-Istati Membri biex jabolixxu kwalunkwe ligi eżistenti li timponi l-isterilizzazzjoni;
11. Jiddispijaċih hafna li l-proposta għal Programm ġdid dwar is-Saħħa għat-Tkabbir 2014-2020 ma jsemmix l-SRHR u jhegġeg lill-Kummissjoni Ewropea biex tinkludi l-SRHR fl-Istrateġija tal-UE li jmiss dwar is-Saħħa Pubblika;

12. Jistieden lill-Istati Membri biex jiżguraw distribuzzjoni ġeografikament adegwata tal-postijiet li jipprovdu servizz tas-saħħa ta' kwalità u għażliet ta' trasportazzjoni ta' kwalità u sikuri biex jiġi ggarantit l-aċċess indaqs għall-popolazzjoni kollha, li tinkludi n-nisa u l-bniet li jgħixu f'żoni rurali;
13. Jinnota li għalkemm hija kompetenza tal-Istati Membri li jifformulaw u jimplementaw politiki dwar l-SRHR, l-UE tista' teżerċita kompetenza fit-tfassil tal-politika b'raba ma' strateġiji u inizzjattivi li jintegraw kwistjonijiet relatati mal-SRHR fl-oqsma tas-saħħa pubblika u n-nondiskriminazzjoni, sabiex tappoġġa l-implimentazzjoni aħjar u s-sensibilizzazzjoni dwar leġiżlazzjoni u politiki dwar id-drittijiet sesswali u riproduttivi u tippromwovi l-iskambju tal-aħjar prattiki bejn l-Istati Membri;
14. Jistieden lill-Istati Membri jipprovdu aċċess għas-servizzi tas-saħħa sesswali u riproduttiva permezz ta' approċċ ibbażat fuq id-drittijiet u mingħajr ebda diskriminazzjoni bbażata fuq l-orijini etnika, l-istatus tal-akkomodazzjoni, l-istatus tal-migrazzjoni, l-età, id-diżabilità, l-orjentazzjoni sesswali, l-identità tal-ġeneru, l-istatus tas-saħħa jew ċivili;
15. Jenfasizza li l-politiki dwar is-saħħa u d-drittijiet sesswali u riproduttivi għandhom jieħdu kont ta' gruppi speċifiċi u r-riskji assoċjati mal-identitajiet jew is-sitwazzjoni tagħhom, speċjalment minoranzi etniċi, nisa tqal jew lezjbani, bisesswali jew transġeneru; it-tfal u ż-żgħażaġh; persuni LGBTI; persuni fil-prostituzzjoni; ħabsin; migranti; u dawk li jagħmlu użu minn drogi injettabbli;
16. Jistieden lill-gvernijiet tal-Istati Membri u tal-pajjiżi kandidati jiżviluppaw politika nazzjonali ta' kwalità għolja dwar is-saħħa sesswali u riproduttiva, b'kollaborazzjoni ma' organizzazzjonijiet pluralistiċi tas-soċjetà ċivili, billi jipprovdu informazzjoni estensiva dwar il-metodi effettivi u responsabbli tal-ippjanar tal-familja, bil-għan li jiggarantixxu aċċess ugwali għal varjetà ta' metodi ta' kontraċezzjoni ta' kwalità għolja u sensibilizzazzjoni dwar il-fertilità ;
17. Jistieden lill-UE u lill-Istati Membri kollha jiġbru u jissorveljaw data u statistika aktar komprensivi fir-rigward ta' indikaturi tas-saħħa sesswali u riproduttiva (STIs, rati ta' abort u kontraċezzjoni, bżonnijiet mhux sodisfatti għal kontraċezzjoni, tqala fl-adoloxxenza, eċċ), tal-anqas maqsuma skont is-sess u l-età;
18. Jesprimi t-thassib tiegħu fir-rigward tar-restrizzjonijiet fuq l-aċċess għas-servizzi tas-saħħa sesswali u riproduttiva u l-kontraċezzjoni fil-pajjiżi f'fażi ta' adeżjoni; jistieden lill-gvernijiet ta' dawk il-pajjiżi sabiex jadottaw miżuri leġiżlattivi u politiki li jiggarantixxu l-aċċess universali għas-servizzi tas-saħħa sesswali u riproduttiva, u sabiex jiġbru sistematikament l-informazzjoni neċessarja għat-titjib tas-sitwazzjoni tas-saħħa sesswali u riproduttiva;
19. Jistieden lill-Istati Membri biex jiggarantixxu finanzjament sostenibbli għas-servizzi pubbliċi u għall-organizzazzjonijiet tas-soċjetà ċivili li jipprovdu servizzi fil-qasam tas-saħħa sesswali u riproduttiva;
20. Jistieden lill-Istati Membri sabiex jaħdmu flimkien mal-Kummissjoni, mal-EIGE u mas-soċjetà ċivili sabiex ifasslu strateġija Ewropea għall-promozzjoni tal-SRHR, u biex jappoġġaw l-iżvilupp u l-implimentazzjoni ta' strateġiji nazzjonali komprensivi għas-

sahha sesswali u riproduttiva; jissuggerixxi li l-EIGE jinghata s-setgha li jigbor, janalizza u jikkompila data u l-ahjar Prattiki mal-Ewropa kollha, sabiex jinftiehm u ahjar l-ostakoli għall-integrazzjoni tal-programmi għall-prevenzjoni u t-trattament tas-sahha sesswali u riproduttiva fis-sistemi baziċi tal-kura tas-sahha;

21. Jenfasizza li l-mizuri ta' awsterità attwali imposti fuq l-Istati Membri mill-istituzzjonijiet tal-UE għandhom impatt detrimentali, b'mod partikolari għan-nisa, f'termini ta' kwalità kif ukoll ta' affordability u accessibilità, fuq is-servizzi tas-sahha pubblika, l-informazzjoni u l-programmi relatati mas-sahha sesswali u riproduttiva, u f'termini ta' kwalità u accessibilità, anke fuq organizzazzjonijiet għall-ippjanar tal-familja, fuq fornituri ta' servizzi lil NGOs, u fuq l-indipendenza ekonomika tan-nisa; jigbed l-attenzjoni lejn il-fatt li l-Istati Membri għandhom jieħdu l-passi meħtieġa biex jiżguraw li l-access għas-servizzi tas-sahha sesswali u riproduttiva ma jigix ostakolat;
22. Jistieden lill-Istati Membri biex jiżviluppaw strategija tal-SRHR b'baġit allokat, pjan ta' implimentazzjoni u sistema ta' monitoraġġ assoċjata miegħu;
23. Jenfasizza l-importanza vitali li n-nisa jkollhom access għal eżamijiet ġinekologiċi u mammografiji annwali, u għalhekk huwa inaċċettabbli li l-Istati Membri jnaqqsu dawn is-servizzi bl-iskuża tal-kriżi u t-tnaqqis fil-baġit;
24. Jinkoraġġixxi lill-Istati Membri jikkondividu l-ahjar Prattiki tagħhom u pakketti ta' mizuri għall-politika fil-qasam tas-sahha sesswali u riproduttiva;
25. Ihegġegħ lill-Istati Membri u l-pajjiżi kandidati, biex fid-dawl tal-impatt tal-kriżi finanzjarja u ekonomika fuq is-settur tas-sahha pubblika, jipprovdu – mingħajr hlas u b'mod li jkun finanzjarjament accessibbli – informazzjoni adattata dwar il-kontraċettivi u servizzi kontraċettivi, u servizzi oħra relatati mas-sahha sesswali u riproduttiva, bħal eżamijiet ġinekologiċi u mammografiji, kif ukoll mizuri għall-prevenzjoni, id-dijanjozi u t-trattament ta' STIs, li jinkludu pariri u konsulenza professjonali ta' kwalità għolja, lill-gruppi kollha tal-popolazzjoni, inklużi nisa f'żoni rurali, żgħażaġh, minoranzi etniċi, migranti, persuni b'diżabilitajiet, u dawk soċjalment esklużi;
26. Jenfasizza li l-SRHRs huma drittijiet baziċi tan-nisa u ma għandhomx jigu ristretti għal raġunijiet ta' reliġjon, pereżempju billi jingħalqu l-konkordati.
27. Jinsisti li meta n-nisa, il-bniet u l-koppji jinghataw il-libertà fundamentali li jieħdu deċiżjonijiet dwar il-hajja sesswali u riproduttiva tagħhom, inkluż anke dwar jekk għandhomx ikollhom tfal u meta, jinholqu opportunitajiet għalihom biex iwettqu attivitajiet bħall-edukazzjoni u x-xogħol li jikkontribwixxu għall-ugwaljanza bejn is-sessi, it-tnaqqis tal-faqar u l-iżvilupp inklużiv u sostenibbli; jinnota li meta familja tkun tista' tagħzel li jkollha inqas tfal, b'aktar żmien bejn twelid u ieħor, jinholq il-potenzjal ta' aktar investiment fl-edukazzjoni u s-sahha ta' kull tifel jew tifla;

***Fir-rigward ta' tqala mhux intenzjonata u mhux mixtieqa: access għal servizzi ta' kontraċezzjoni u abort sikur***

28. Jenfasizza li huwa essenzjali għall-iżvilupp individwali, soċjali u ekonomiku li n-nisa jkollhom id-dritt li jiddeċiedu b'mod ħieles u responsabbli dwar in-numru ta' tfal li jkollhom, meta jkollhom it-tfal u l-età bejniethom, kif stabbilit minn liġi internazzjonali dwar id-drittijiet tal-bniedem;
29. Jenfasizza li l-ippjanar tal-familja volontarju jikkontribwixxi għall-prevenzjoni ta' tqaliet mhux intenzjonati u mhux mixtieqa u jnaqqas il-htieġa għall-abort;
30. Jistieden lill-Istati Membri biex iżommu lura milli jwaqqfu lin-nisa tqal li qegħdin ifittxu l-abort milli jivvjaġġaw lejn Stati Membri jew ġurisdizzjonijiet oħra fejn il-proċedura hija legali;
31. Ihegġegħ lill-Istati Membri biex jippromwovu r-riċerka xjentifika relatata ma' metodi ta' kontraċezzjoni kkontrollati mill-irġiel u min-nisa, sabiex ikun faċilitat il-qsim ta' responsabbiltà għall-kontraċezzjoni;
32. Jenfasizza li l-abort fl-ebda każ ma għandu jkun promoss bħala metodu għall-ippjanar tal-familja;
33. L-Istati Membri għandhom jimplimentaw politiki u miżuri mmirati lejn il-prevenzjoni tar-rikors għal abort minhabba raġunijiet soċjali u ekonomiċi permezz tal-appoġġ tal-ommijiet u l-koppji f' diffikultà;
34. Jirrakkomanda li, bħala preokkupazzjoni relatata mad-drittijiet tal-bniedem u s-saħħa pubblika, is-servizzi tal-abort ta' kwalità għolja għandhom isiru legali, sikuri u aċċessibbli għal kulhadd fi hdan is-sistemi tas-saħħa pubblika tal-Istati Membri, inklużi nisa mhux residenti, li spiss ifittxu dawn is-servizzi f'pajjiżi oħra minhabba liġijiet restrittivi dwar l-abort fil-pajjiż tal-orijini tagħhom, u biex jiġi evitat l-abort klandestin li jista' jipperikola serjament is-saħħa fiżika u mentali tan-nisa;
35. Jenfasizza li anke meta jkun legali, l-abort ħafna drabi huwa mxekkel jew imdewwem minn ostakoli għall-aċċess għal servizzi xierqa, bħall-użu mifrux ta' oġġezzjoni ta' kuxjenza, perjodi ta' stennija li mhumiex meħtieġa mil-lat mediku jew konsulenza preġudikata; jenfasizza li l-Istati Membri għandhom jirregolaw u jissorveljaw l-użu tal-oġġezzjoni tal-kuxjenza fil-professjonijiet ewlenin, sabiex jiżguraw li l-kura tas-saħħa riproduttiva tkun garantita bħala dritt tal-individwu, filwaqt li jkun żgurat l-aċċess għal servizzi legali u li jkunu stabbiliti sistemi ta' referenza pubbliċi xierqa ta' kwalità tajba; jenfasizza li d-dritt għall-oġġezzjoni tal-kuxjenza huwa dritt individwali u mhux politika kollettiva, u li l-pariri u l-konsulenza għandhom ikunu kunfidenzjali u imparzjali; huwa mħasseb li l-persunal mediku huwa mgieġhel jirrifjuta li joffri s-servizzi relatati mal-SRHR fl-isptarijiet u l-kliniċi bbażati fuq ir-religjon madwar l-UE.
36. Ihegġegħ lill-Istati Membri sabiex jieħdu azzjoni mmirata sabiex jissodisfaw il-bżonnijiet speċifiċi tal-persuni vulnerabbli li jinsabu f'riskju ta' emarġinazzjoni u ta' esklużjoni soċjali u ekonomika, b'mod partikolari n-nisa żgħażaġh f'żoni rurali, fejn l-aċċess għal metodi kontraċettivi moderni jista' jkun ostakolat minn diffikultajiet ekonomiċi u soċjali, speċjalment fis-sitwazzjoni attwali tal-kriżi ekonomika;
37. Jistieden lill-Istati Membri biex jiżguraw li l-professjonisti tal-kura tas-saħħa li jwettqu l-

abort u servizzi relatati mal-abort ma jiġux imħarrka u ppenalizzati mill-ebda strument tal-ligi kriminali, minhabba li jkunu pprovdew dawn is-servizzi;

38. Jiddeplora s-sitwazzjoni tal-inugwaljanza u d-diskriminazzjoni li tirriżulta f'pajjiżi li m'għandhomx aċċess faċli għall-abort, peress li n-nisa li jkunu jixtiequ jtemmu t-tqala tagħhom huma maqsuma f'żewġ kategoriji: l-ewwel kategorija, magħmula minn dawk li jistgħu jaffordjaw jivvjaġġaw u jhallsu spejjeż għall-abort liberament u legalment, b'salvagwardji kompluti tas-saħħa, fi kwalunkwe pajjiż Ewropew fejn l-abort huwa aċċessibbli u legali, u t-tieni kategorija hija magħmula minn dawk li m'għandhomx riżors ekonomiċi u huma sfurzati jfittxu abort klandestin daqslikieku kienu kriminali, filwaqt li jpoġġu saħħithom u hajjithom f'riskju serju;
39. Jistieden lill-gvernijiet tal-Istati Membri u tal-pajjiżi kandidati jastjenu milli jharrku nisa li jkunu għamlu abort illegali;
40. Jirrakkomanda li l-Istati Membri jkomplu jipprovdu l-informazzjoni u s-servizzi meħtieġa sabiex jinżamm livell baxx fil-mortalità materna u jagħmlu aktar sforzi biex titnaqqas il-mortalità materna u biex tkun garantita kura ta' kwalità kemm qabel u kemm wara t-twelid;

#### ***Fir-rigward ta' edukazzjoni komprensiva dwar is-sesswalità u servizzi mmirati lejn iż-żgħażaġh***

41. Jistieden lill-Istati Membri jiżguraw aċċess universali għal informazzjoni, edukazzjoni u servizzi dwar id-drittijiet tas-saħħa sesswali u riproduttiva, ihegġiġhom biex jiżguraw li din l-informazzjoni tkopri varjetà ta' metodi moderni ta' ppjanar tal-familja u konsulenza, għajjnuna minn persuni mħarrġa waqt it-twelid, u d-dritt għall-aċċess għal kura ġinekologika u ostetrika ta' emergenza, u jiżguraw li din l-informazzjoni tkopri wkoll l-operazzjonijiet ta' bidla fis-sess, u li tkun mingħajr preġudizzju u eżatta mil-lat xjentifiku fir-rigward tas-servizzi ta' abort;
42. Jenfasizza li l-partecipazzjoni taż-żgħażaġh, b'kooperazzjoni ma' partijiet interessati oħrajn, bħall-ġenituri, fl-iżvilupp, l-implimentazzjoni u l-evalwazzjoni tal-programmi hija importanti hafna biex l-edukazzjoni komprensiva dwar is-sesswalità tkun effettiva; ihegġeġ l-użu ta' edukaturi tal-pari fl-edukazzjoni dwar is-sesswalità bħala metodu tajjeb li jwassal għall-ġhoti ta' setgħa u jistieden lill-Istati Membri u lill-pajjiżi kandidati jagħmlu użu minn diversi metodi oħrajn sabiex jilhqnu l-udjenza żagħżuġha, bħal kampanji ta' reklamar, kummerċjalizzazzjoni soċjali għall-użu tal-kondoms u metodi oħrajn ta' kontraċezzjoni, u inizjattivi bħal-linji telefonici għall-għajjnuna kunfidenzjali;
43. Jistieden lill-Istati Membri jiżguraw li t-tagħlim tal-edukazzjoni sesswali jkun obligatorju għall-istudenti kollha fl-iskejjel primarji u sekondarji u li dan is-sugġett jingħatalu biżżejjed spazju fil-kurrikula skolastiċi; jenfasizza l-importanza li t-taħriġ dwar l-edukazzjoni sesswali jiġi rivedut u aġġornat regolarment b'attenzjoni partikolari mogħtija lir-rispett tan-nisa u l-ugwaljanza bejn is-sessi;
44. Jenfasizza li l-edukazzjoni dwar is-sesswalità għandha tkun imfassla u implimentata b'mod olistiku, ibbażat fuq id-drittijiet u pożittiv, filwaqt li jiġi enfasizzat l-iżvilupp tal-

hiliet għall-ħajja u jiġu inklużi kemm l-aspett psikosoċjali kif ukoll dak bijomediku tas-saħħa sesswali u riproduttiva u d-drittijiet għaliha; jenfasizza li l-edukazzjoni sesswali għandha tingħata f'atmosfera sikura, mingħajr tabù, u interattiva bejn l-istudenti u l-edukaturi;

45. Jenfasizza li l-ħtiġijiet tas-saħħa sesswali u riproduttiva tal-adoloxxenti jvarjaw minn dawk tal-adulti; jistieden lill-Istati Membri biex jiżguraw li l-adoloxxenti jkollhom aċċess għal servizzi li huma faċli għall-utent fejn il-preokkupazzjonijiet u d-drittijiet tagħhom għall-kunfidenzjalità u l-privatezza jitqiesu kif meħtieġ;
46. Jistieden lill-Istati Membri jipprovdu servizzi tas-saħħa sesswali u riproduttiva favorevoli għall-adoloxxenti li jkunu xierqa skont l-età, il-maturità u l-hiliet li jevolvu, li ma jiddiskriminawx abbażi tal-ġeneru, l-istat ċivili, id-diżabilità jew l-identità/l-orjentazzjoni sesswali, u li jkunu aċċessibbli mingħajr il-kunsens tal-ġenituri jew tal-kustodji;
47. Jistieden lill-Istati Membri jiżguraw edukazzjoni dwar is-sesswalità u r-relazzjonijiet emozzjonali li hija obbligatorja u pprovdata f'qafas komuni għas-subien u għall-bniet, adattata skont l-età u skont is-sessi għat-tfal u l-adoloxxenti kollha (kemm fl-iskola kif ukoll barra);
48. Jistieden lill-Istati Membri sabiex jiżviluppaw u jimplementaw programmi u korsijiet ta' edukazzjoni u taħriġ ta' wara l-lawrija dwar temi rigward is-saħħa sesswali u d-drittijiet riproduttivi indirizzati lejn l-istudenti tal-mediċina u l-ħaddiema fil-qasam tas-saħħa bil-ghan li jiżguraw konsulenza ta' kwalità għan-nisa u l-koppji, abbażi tal-istat tas-saħħa tagħhom u l-ħtiġijiet personali u tal-professjoni tagħhom, rigward id-dimensjoni familjari mixtieqa;
49. Ihegġegħ lill-Istati Membri sabiex jieħdu miżuri biex inehħu l-ostakoli kollha li jostakolaw l-aċċess tal-bniet u s-subien adoloxxenti għal metodi sikuri, effettivi u affordabbli ta' kontraċezzjoni, inklużi l-kondots, u jipprovdu informazzjoni ċara dwar il-kontraċettivi
50. Ifakkar lill-Istati Membri li għandhom jiżguraw li t-tfal u ż-żgħażaġħ jistgħu jgawdu d-dritt tagħhom li jfittxu, jirċievu u jiprovdu informazzjoni relatata mas-sesswalità, inkluża l-orjentazzjoni sesswali, l-identità tal-ġeneru u l-espressjoni tal-ġeneru, b'mod xieraq għall-età u b'mod sensittiv għall-ġeneru;
51. Jinsisti li l-Istati Membri jfasslu miżuri li jiprovdu għal hidma mal-ommijiet żgħażaġħ u ta' taħt l-età u man-nisa tqal sabiex jiġu appoġġati sabiex ikunu jistgħu jlahħqu mal-problemi tal-maternità f'età żgħira u sabiex jiġu evitati każijiet ta' qtil tat-trabi tat-twelid;
52. Jenfasizza li l-edukazzjoni dwar is-sesswalità għandha tinkludi l-ġlieda kontra l-istereotipi u l-preġudizzji, il-forom kollha ta' vjolenza sessista u l-vjolenza kontra n-nisa u l-bniet, titfa' dawl fuq u tikkundanna d-diskriminazzjoni bejn is-sessi u abbażi tal-orjentament sesswali, u l-ostakoli strutturali għall-ugwaljanza sostantiva, b'mod partikolari l-ugwaljanza bejn in-nisa u l-irġiel, kif ukoll tenfasizza r-rispett reċiproku u r-responsabbiltà kondiviża;
53. Jenfasizza li l-edukazzjoni sesswali għandha tinkludi informazzjoni nondiskriminantorja u twassal opinjoni pozittiva dwar il-persuni LGBTI, sabiex tappoġġa u tiproteġi b'mod

effettiv id-drittijiet tal-persuni LGBTI żgħażaġh;

54. Jenfasizza f' dan ir-rigward li l-edukazzjoni sesswali hija partikolarment meħtieġa, peress li ż-żgħażaġh għandhom aċċess minn kmieni għal kontenut pornografiku u degradanti, b' mod partikolari permezz tal-internet; jenfasizza, għaldaqstant, li l-edukazzjoni sesswali trid tkun parti minn proċess aktar wiesa' ta' appoġġ għall-iżvilupp emozzjonali taż-żgħażaġh biex jippermettilhom jiffurmaw relazzjonijiet fir-rispett reċiproku ma' persuni tas-sess l-ieħor; ihegġeġ lill-Istati Membri jintroduċu kampanji ta' għarfien għall-ġenituri u għall-adulti li jaħdmu ma-żgħażaġh, biex tiżdied is-sensibilizzazzjoni dwar l-effetti ħżiena tal-pornografija fuq l-adolescenti;
55. Jitlob ukoll lill-Istati Membri jindirizzaw il-ħtieġa fundamentali għal edukazzjoni sesswali komprensiva li tintegra l-aspetti emozzjonali tar-relazzjonijiet, minħabba l-fenomeni tas-sesswalizzazzjoni tal-bniet żgħar f' kontenut awdjoviziv u diġitali li għalihom iż-żgħażaġh għandhom aċċess wiesa' ;
56. Jitlob lill-Istati Membri jiffukaw fuq il-prevenzjoni tal-infezzjonijiet trażmessi sesswalment (STIs), fosthom l-HIV, fil-qafas tal-edukazzjoni sesswali, billi jippromovu mgħiba sesswali sikura u jiffacilitaw l-aċċess għal mezzi ta' protezzjoni;

#### ***Fir-rigward ta' prevenzjoni u trattament ta' STI***

57. Ihegġeġ lill-Istati Membri biex jiżguraw aċċess immedjat u universali għal trattamenti ta' STI, iprovvduti b' mod sikur u imparzjali;
58. ***Jistieden lill-Istati Membri jżommu u jżidu l-kwalità u l-livell ta' informazzjoni disponibbli għall-pubbliku ġenerali u jsaħħu l-politiki tagħhom biex iżidu l-għarfien dwar l-STIs, b' mod partikolari l-HIV/AIDS, abbażi tal-aħhar żviluppi u prattiki mediċi, dwar il-metodi kif jiġi trażmess il-mard, kif ukoll metodi ta' prevenzjoni, u biex tiġi evitata wkoll it-tqala mhux mixtieqa;***
59. Jistieden lill-Istati Membri jipprovdu attivitajiet ta' prevenzjoni minbarra l-ittestjar u l-konsulenza volontarji;
60. Jistieden lill-Kummissjoni u lill-Istati Membri jindirizzaw l-SRHR speċifiċi ta' persuni li qed jgħixu bl-HIV/AIDS, b' enfasi fuq il-bżonnijiet tan-nisa u l-popolazzjonijiet li qegħdin f' riskju, inklużi l-irġiel li jkollhom relazzjonijiet sesswali mal-irġiel, persuni fil-prostituzzjoni, ħabsin, migranti u dawk li jużaw drogi injettabbli, l-aktar billi jiġi integrat l-aċċess għall-ittestjar u t-trattament mat-treġġiġh lura ta' fatturi soċjoekonomiċi sottostanti li jikkontribwixxu għar-riskju tan-nisa u popolazzjonijiet f'riskju li jiġu infettati bl-HIV/AIDS, bħall-inugwaljanza bejn is-sessi u d-diskriminazzjoni;
61. Jistieden lill-UE biex tippromwovi u tinvesti fir-riċerka u żvilupp ta' teknoloġiji ta' prevenzjoni ta' kwalità godda u mtejba, aċċettabbli, affordabbli u aċċessibbli, dijanjostika u trattamenti, li għandhom l-HIV, l-AIDS u STIs oħra bħala mira tagħhom, kif ukoll il-mard tropikali minsi sabiex jonqos il-piż ta' dan il-mard fuq is-saħħa materna u tat-tfal;
62. Jistieden lill-Istati Membri biex jistabbilixxu strateġiji effettivi u inkluzivi għall-prevenzjoni tal-HIV, u jneħħu r-regolamenti u l-liġijiet li jippenalizzaw u jistigmatizzaw



lin-nies li jghixu bl-HIV/AIDS, bħal-liġijiet li jippenalizzaw it-trażmissjoni jew l-espozizzjoni ta' persuni oħra għall-HIV, billi dawn il-liġijiet ġew meqjusa ineffettivi u anke kontroproduttivi għall-prevenzjoni tal-HIV;

63. Ihegġegħ lill-Kummissjoni Ewropea u lill-Istati Membri sabiex jagħmlu l-aċċess għall-informazzjoni, għall-vaċċini u għal kura aktar faċli sabiex it-trabi jiġu protetti kontra l-infezzjoni tal-HIV waqt it-tqala u jiġi żgurat trattament xieraq u fil-pront wara t-twelid f'każ ta' infezzjoni;

***Fir-rigward ta' vjolenza relatata ma' drittijiet sesswali u riproduttivi***

64. Jikkundanna kull ksur tal-integrità fiżika tan-nisa, kif ukoll Prattiki ta' ħsara maħsuba biex jikkontrollaw l-awtonomija sesswali u riproduttiva tan-nisa, b'mod partikolari l-mutilazzjonijiet ġenitali femminili; jenfasizza li dan huwa ksur serju tad-drittijiet tal-bniedem li għandu jiġi indirizzat b'mod urġenti mill-Istati Membri;

65. Jirrakkomanda li l-Istati Membri jiżguraw li l-irġiel u n-nisa tal-gruppi soċjali u etniċi kollha jagħtu l-kunsens infurmat tagħhom għas-servizzi u l-proċeduri mediċi bħas-servizzi kontraċettivi, l-isterilizzazzjoni u l-abort; jistieden lill-Istati Membri jistabbilixxu proċeduri li jiggarrantixxu l-libertà mit-trattament inuman u degradanti fl-ambjenti tal-kura tas-saħħa riproduttiva, b'attenzjoni partikolari fuq iċ-ċentri ta' detenzjoni, il-ħabsijiet, u l-istituzzjonijiet tas-saħħa mentali u tal-kura tal-anzjani;

**66. *Itenni li l-vjolenza sesswali jew il-kontroll sesswali fuq in-nisa, bħal stupru, inkluż l-istupru fiż-żwieġ, il-mutilazzjoni ġenitali femminili (MGF), l-abbuż sesswali, l-inċest, l-isfruttament sesswali, il-fastidju sesswali u ż-żwieġ bikri/tat-tfal sfurzat, għandhom impatt ta' ħsara fit-tul fuq is-saħħa sesswali u riproduttiva tan-nisa u l-bniet, kif ukoll fuq il-fiduċja tagħhom fihom infushom u l-ghoti ta' setgħa;*** jistieden lill-Istati Membri jindirizzaw il-ħtieġa li n-nisa u l-bniet jiġu protetti minn dawn l-abbużi, u jipprovdu servizzi għall-vittmi, bl-appoġġ ta' programmi edukattivi fil-livelli nazzjonali u komunitarji, u jiffukaw fuq miżuri biex jagħmlu dan li jkun jinkorporaw pieni severi għal dawk li jwettqu l-abbuż, inkluża l-kriminalizzazzjoni tal-aggressjoni sesswali;

67. Jistieden lill-Istati Membri jiffirmaw u jirratifikaw il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika;

68. Jeħtieġ lill-Istati Membri u lill-pajjiżi kandidati jiggarrantixxu li mara li tinqabad tqila bħala konsegwenza ta' stupru, kif ukoll f'każijiet oħrajn fejn ikun hemm riskju serju għas-saħħa jew għall-ħajja, tkun tista' tagħmel abort bil-garanziji sanitarji u legali kollha u mingħajr l-ebda tip ta' restrizzjoni;

69. Jinsisti li jeħtieġ li l-SRHRs jeħtieġ li jkollhom l-għerūq tagħhom fl-istrumenti internazzjonali eżistenti tad-drittijiet tal-bniedem u d-dokumenti ewlenin ta' kunsens politiku; jiddispaċiħ li l-pożizzjoni formulata mill-UE bi tnejn għall-Konferenza tan-NU dwar l-Iżvilupp Sostenibbli (Rio+20), li rrikonoxxi li s-saħħa u d-drittijiet sesswali u riproduttivi huma kwistjoni li għandha rabtiet ma' aspetti oħra tal-iżvilupp, ma ġietx riflessa fid-dokument finali tan-NU, minhabba li l-UE ma kellhiex lehen wiehed unifikat;

70. Jistieden lill-Istati Membri jiżguraw l-integrazzjoni tal-proċessi ICPD+20, Pekin+20 u

Rio+20 fi hdan il-qafas ta' wara l-2015;

***Fir-rigward ta' SRHR u l-ghajjnuna ufficiali għall-iżvilupp (ODA)***

71. Ifakkar lill-Istati Membri li investimenti fis-saħħa riproduttiva u l-ippjanar tal-familja huma fost l-aktar metodi kosteffikaċi f' termini ta' żvilupp, u l-mezzi l-aktar effettivi għall-promozzjoni ta' żvilupp sostenibbli ta' pajjiż;
72. Jenfasizza l-importanza tal-edukazzjoni u tas-sensibilizzazzjoni fil-qasam tas-saħħa sesswali u riproduttiva bhala parti integrali mill-aġenda tas-saħħa tan-nisa fil-pajjiżi fil-fażi tal-iżvilupp;
73. Jitlob lill-Kummissjoni tagħti lok għal linja speċifika l-SRHR taħt il-linji tematiċi tal-Istrument ta' Kooperazzjoni għall-Iżvilupp, kif ukoll finanzjament suffiċjenti għall-aġenda wiesgħa tal-SRHR fl-istrumenti xierqa kollha;
74. Ifakkar il-htieġa urgenti għal haddiema mharrġa fil-qasam tas-saħħa fil-pajjiżi li qegħdin jiżviluppaw kif ukoll li jiġi evitat l-eżodu tal-imħuħ tal-professjonisti tas-saħħa permezz ta' incentivi finanzjarji u appoġġ għat-taħriġ; jenfasizza l-importanza ta' servizzi tas-saħħa integrati relatati mal-HIV u l-SRHR kif ukoll l-involviment tas-soċjetà ċivili, l-awtoritajiet lokali, il-komunitajiet, l-organizzazzjonijiet nongovernattivi mingħajr skop ta' qligħ tas-saħħa pubblika u l-organizzazzjonijiet volontarji f'kull livell meta jiġu stabbiliti s-servizzi tas-saħħa; jinsisti b'mod partikolari dwar il-bżonn li jiġi ffaċilitat l-aċċess għall-kura tas-saħħa relatata mal-SRHR f'żoni rurali u mbieghda;
75. Jappoġġa r-Rakkomandazzjoni 1903(2010) tal-Assemblea Parlamentari tal-Kunsill tal-Ewropa li jiġi allokat 0,7 % mid-dħul nazzjonali gross għall-ODA; jistieden lill-UE żżomm dan l-impenn permezz tal-finanzjament u l-implimentazzjoni tal-istrumenti tal-azzjonijiet esterni Ewropej 2014-2020 u l-Fond Ewropew għall-Iżvilupp;
76. Jenfasizza l-fatt li l-epidemiji li jolqtu serjament ċerti pajjiżi li għadhom qed jiżviluppaw u li huma shab tal-UE, fosthom dik tal-HIV, jimpedixxu l-iżvilupp b'mod konsiderevoli;
77. Ihegġegħ lill-organizzazzjonijiet li jirċievu fondi tal-UE għall-HIV/AIDS u/jew protezzjoni tas-saħħa biex jiżviluppaw strateġija ċara, konċiża u trasparenti ta' kif jistgħu jintegraw l-SRHRs u l-prevenzjoni primarja tal-HIV fl-interventi tagħhom;
78. Ihegġegħ lill-UE biex tiżgura li l-kooperazzjoni Ewropea għall-iżvilupp tadotta approċċ ibbażat fuq id-drittijiet tal-bniedem u li jkollha mira b'saħħitha u esplicita, kif ukoll miri konkreti dwar l-SRHR, filwaqt li tagħti attenzjoni partikolari lis-servizzi ta' ppjanar tal-familja, il-mortalità materna u tat-trabi, l-abort sikur, il-kontraċezzjoni, il-prevenzjoni u l-għlieda kontra l-HIV/AIDS u mard ieħor trażmess sesswalment, u l-eliminazzjoni ta' Prattiki bhall-mutilazzjoni tal-ġenitali tan-nisa, iż-żwiġijiet bikrija u/jew furzati, l-għażla selettiva skont il-ġeneru tat-tarbija fil-ġuf u l-isterilizzazzjoni furzata;
79. Jistieden lid-delegazzjonijiet tal-UE biex jaħdmu mal-gvernijiet relevanti biex ifasslu u jimplementaw politiki li jiffukaw fuq l-iżvilupp tal-valur tan-nisa u l-bniet fis-soċjetà, biex jiġu miġġielda l-inugwaljanzi bejn is-sessi, id-diskriminazzjoni kontra n-nisa u l-bniet u n-normi soċjali li jirregolaw il-preferenza ta' wild maskili li hi l-kawża ewlenija tal-għażliet

qabel it-twelid fuq il-baži tal-generu, l-infantiċidju femminili u l-abortion ta' feti femminili, kif ukoll iż-żwigijiet furzati bikrija u l-mutilazzjoni ġenitali femminili; jenfasizza li l-isforzi biex tiġi limitata s-selezzjoni tal-generu m'għandhomx ixejjew jew jillimitaw id-dritt tan-nisa li jkollhom aċċess għal teknoloġiji u servizzi legittimi relatati mas-saħħa sesswali u riproduttiva;

80. Ihegġeg li l-ghoti ta' ghajnuna umanitarja tal-UE u tal-Istati Membri għandu effettivament jiġi eskluż mir-restrizzjonijiet fuq l-ghajnuna umanitarja imposti mill-Istati Uniti tal-Amerika jew donaturi oħra, b'mod partikolari billi jkun żgurat aċċess għall-abortion għal nisa u bniet vittmi ta' stupru f'konflitti armati;
81. Ihegġeg lill-Kummissjoni u lis-Servizz Ewropew għall-Azzjoni Esterna (SEAE) biex, fid-djalogi dwar id-drittijiet tal-bniedem, jindirizzaw l-ostakoli li jiffaċċjaw in-nies meta jippruvaw jaċċessaw is-servizzi tas-saħħa riproduttiva u jeżerċitaw id-drittijiet sesswali u riproduttivi tagħhom;
82. Jinnota li l-implimentazzjoni tal-Programm ta' Azzjoni tal-Konferenza Internazzjonali dwar il-Popolazzjoni u l-Iżvilupp (ICPD) li ttiehdet deċiżjoni dwarha fil-Kajr fl-1994, irrikonossiet li s-saħħa u d-drittijiet sesswali u riproduttivi huma fundamentali għall-kisba ta' żvilupp sostenibbli,
83. Ihegġeg lill-Kummissjoni, f'dan il-kuntest, biex fil-prijoritajiet tagħha ta' żvilupp iżzomm it-tneħħija tal-ostakli kollha biex ikun jista' jkun hemm aċċess għal SRHSs ta' kwalità, għall-but ta' kulhadd, aċċettabbli u aċċessibbli, servizzi tal-kura tas-saħħa ta' qabel it-twelid u materna, inkluż l-ippjanar volontarju tal-familja, l-aċċess għall-kontraċettivi u l-abortion sikur, u servizzi favur iż-żgħażaġh, filwaqt li tiġi miġġielda d-diskriminazzjoni skont il-generu li twassal għal aborti selettivi skont il-generu u għall-abortion involontarju, l-sterilizzazzjoni furzata u l-vjolenza sesswali, filwaqt li jiġi żgurat il-forniment ta' provvisti tas-saħħa sesswali u riproduttiva, provvisti għall-kura tas-saħħa ta' qabel it-twelid u tal-maternità, il-prevenzjoni, it-trattament, il-kura u l-appoġġ tal-HIV, mingħajr diskriminazzjoni;
84. Ihegġeg lill-UE u lill-Istati Membri tagħha jiżguraw li l-proċess tar-reviżjoni operattiva tal-Konferenza Internazzjonali dwar il-Popolazzjoni u l-Iżvilupp (ICPD+20) iwassal għal reviżjoni komprensiva tal-aspetti kollha relatati mat-tgawdija sħiħa tad-drittijiet sesswali u riproduttivi, li jafferma mill-ġdid approċċ qawwi u progressiv lejn id-drittijiet sesswali u riproduttivi għal dak kollu li hu konsistenti mal-istandards internazzjonali tad-drittijiet tal-bniedem u li jżid l-obbigu ta' rendikont tal-gvernijiet biex jilhqnu l-oġġettivi miftiehma; jistieden, b'mod partikolari, lill-UE u l-Istati Membri tagħha, sabiex jiżguraw li l-proċess ta' reviżjoni jitmexxa b'mod parteċipattiv u joffri opportunità għall-partijiet interessati differenti, inklużi s-soċjetà ċivili kif ukoll in-nisa, l-adolexxenti u ż-żgħażaġh, biex jipparteċipaw b'mod sinifikanti; ifakkar li l-qafas għal tali reviżjoni għandu jkun ibbażat fuq id-drittijiet tal-bniedem u għandu jagħti attenzjoni speċifika lid-drittijiet sesswali u riproduttivi;
85. Jitlob lill-Kummissjoni u lill-SEAE, u b'mod partikolari lid-delegazzjonijiet tal-UE fuq il-post, biex ikunu konxji sew mill-SRHRs u mill-kura tas-saħħa ta' qabel it-twelid u dik materna bħala fatturi importanti għall-iżvilupp inklużiv u sostenibbli, fil-kuntest tal-iżvilupp tal-bniedem, il-governanza, l-ugwaljanza bejn is-sessi u d-drittijiet tal-bniedem,

l-għoti tas-setgħa ekonomika liż-żgħażaġh u n-nisa fil-livell nazzjonali, kif ukoll mill-fatturi importanti għall-proċess ta' programmar attwali tal-UE għall-perjodu 2014-2020;

86. Ihegġegħ lill-UE tiżgura li d-dinamiki tal-popolazzjoni u rabtiet mal-iżvilupp inklużiv u sostenibbli u s-saħħa u d-drittijiet sesswali u riproduttivi jkunu prijorità fit-tfassil tal-qafas tal-iżvilupp dinji post-2015, fejn l-individwi kollha jistgħu jiksbu d-drittijiet tal-bniedem tagħhom, inklużi l-SRHRs, indipendentement mill-istatus soċjali, l-età, l-orjentament sesswali, l-identità tal-generu, ir-razza, l-etnicità, id-diżabilità, ir-religjon jew it-twemmin tagħhom; jinsisti li l-UE trid titkellem b'lehen unifikat, koerenti u mexxej dwar din il-kwistjoni;
87. Ifakkar li n-nisa fid-dinja kollha li jkollhom tqala mhux mixtieqa għandu jkollhom aċċess faċli għal informazzjoni affidabbli u konsulenza; ifakkar li għandhom jiġu offruti wkoll servizzi u assistenza tal-kura tas-saħħa ta' kwalità u komprensivi;
88. Jistieden lill-UE u l-Istati Membri tagħha jzommu l-impenji li hađu għall-implimentazzjoni sħiħa u effettiva tal-Programm ta' Azzjoni tal-Konferenza Internazzjonali dwar il-Popolazzjoni u l-Iżvilupp u r-risultati tal-konferenzi ta' revizjoni tagħhom;
89. Ihegġegħ lill-Kummissjoni u lis-SEAE jappoġġaw is-sjieda u t-tmexxija ta' gvernijiet nazzjonali, ta' awtoritajiet lokali u tas-soċjetà ċivili dwar il-provvista u l-promozzjoni tas-saħħa u d-drittijiet sesswali u riproduttivi, li huma universali u jridu jkunu bbażati fuq responsabilitajiet kondiviżi.
90. Jitlob lill-Parlament Ewropew jindirizza l-ksur tal-SRHRs fir-rapport annwali tiegħu dwar 'id-drittijiet tal-bniedem u d-demokrazija fid-dinja u l-politika tal-Unjoni Ewropea dwar din il-kwistjoni';
91. Jagħti struzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni.

## NOTA SPJEGATTIVA

Kull sena l-UNDP jikkategorizza l-pajjiżi skont il-livell tagħhom ta' inugwaljanza bejn is-sessi. L-Indiċi dwar l-Inugwaljanza bejn is-Sessi jitqies permezz tal-iżvantaġġ abbażi tas-sessi fi tliet aspetti tas-saħħa li huma s-saħħa riproduttiva, l-għoti tas-setgħa u s-suq tal-impjiegi.<sup>1</sup> Dan ir-rapport jiffoka fuq l-ewwel element u d-drittijiet korrispondenti tiegħu, mhux biss bħala kwistjoni ta' drittijiet tal-bniedem, iżda wkoll bħala mezz biex tinkiseb l-ugwaljanza bejn is-sessi.

Minhabba li huma fost l-aktar pajjiżi żviluppati fid-dinja, l-Istati Membri (SM) jigu minn ta' quddiem fil-kategorizzazzjoni globali ta' pajjiżi skont l-istat tas-saħħa riproduttiva tal-popolazzjonijiet tagħhom.<sup>2</sup> Madankollu, id-data disponibbli mill-Istati Membri turi disparità qawwija fis-saħħa sesswali u riproduttiva tan-nisa madwar l-Ewropa.

F'diversi okkażjonijiet, il-Parlament Ewropew (PE) esprima l-appoġġ tiegħu għal investiment fis-saħħa u d-drittijiet sesswali u riproduttivi (SRHR). Pożizzjoni b'saħħitha tal-UE dwar is-saħħa u d-drittijiet sesswali u riproduttivi ser tkun possibbli biss bis-saħħa ta' spinta qawwija minn din l-istituzzjoni.

Dan ir-rapport wasal fi żmien importanti hafna. Il-kuntest politiku u ekonomiku attwali qed jhedded ir-rispett tad-drittijiet għas-saħħa sesswali u riproduttiva. Minhabba l-kriżi finanzjarja u t-tnaqqis fir-ritmu ekonomiku attwali u t-tnaqqis relatat fil-baġits pubbliċi hemm tendenza fost l-Istati Membri li jaċċelleraw il-privatizzazzjoni tas-servizzi tas-saħħa u jnaqqsu l-aċċess għal u l-livell tal-kwalità ta' servizzi tas-saħħa<sup>3</sup>. Barra minn dan, pożizzjonijiet tassew konservattivi fir-rigward tas-saħħa u d-drittijiet sesswali u riproduttivi żviluppaw madwar l-Ewropa kollha. Kif muri biċ-ċar f'pajjiżi bħal Spanja u l-Ungerija, u f'forums reġjonali bħall-Assemblea Parlamentari tal-Kunsill tal-Ewropa, il-Kumitat Ewropew dwar id-Drittijiet Soċjali, u wkoll il-PE, l-oppożizzjoni kontra l-għażla qed issir dejjem aktar b'saħħitha u qed issemma' aktar lehinha. Minhabba dawn l-attakki, huwa aktar kritiku minn qatt qabel li l-PE jieħu pożizzjoni favur id-drittijiet sesswali u riproduttivi bħala drittijiet tal-bniedem, u jipprovi sommarju utli tas-sitwazzjoni attwali tas-saħħa u d-drittijiet sesswali u riproduttivi fil-livell Ewropew.

### Saħħa Sesswali u Riproduttiva

Id-WHO tiddikjara li "saħħa riproduttiva tindirizza l-proċessi, il-funzjonijiet u s-sistema riproduttivi fl-istadji kollha tal-ħajja. [Dan] għaldaqstant jimplika li l-persuni jkun jista' jkollhom ħajja sesswali responsabbli, sodisfaċenti u sikura, u li jkollhom il-kapaċità li jirriproduċu u l-libertà li jiddeċiedu jekk, meta u l-frekwenza biex jagħmlu dan. Dan jimplika

<sup>1</sup> Il-Fond għall-Iżvilupp tan-NU (2011). Rapport dwar l-Iżvilupp tal-Bniedem tal-2011: Sostenibilità u Ugwaljanza: Futur Aħjar għal Kulhadd, Nota Teknika 3.

<sup>2</sup> Kif muri mid-dejta ta' indikazzjoni użata biex jiġi kkalkulat l-Indiċi tal-Inugwaljanza bejn is-Sessi. UNDF(2011). Rapport dwar l-Iżvilupp tal-Bniedem tal-2011: Sostenibilità u Ugwaljanza: Futur Aħjar għal Kulhadd. Anness bl-Istatistika, Tabella 4.

<sup>3</sup> Ir-risoluzzjoni tal-PE tat-12 ta' Marzu 2013 dwar l-impatt tal-kriżi ekonomika fuq l-ugwaljanza bejn is-sessi u d-drittijiet tan-nisa.

li rġiel u nisa għandhom id-dritt li jkunu infurmati dwar u li jkollhom aċċess għal metodi sikuri, effettivi, affordabbli u aċċettabbli għar-regolazzjoni tal-fertilità tal-għazla tagħhom, u d-dritt għal aċċess għal servizzi tal-kura tas-saħħa xierqa li jippermetti nisa li jgħaddu mingħajr periklu mit-tqala u t-twelid, u jipprovdu lill-koppji bl-aqwa opportunità biex ikollhom tarbija b'saħħitha.”<sup>1</sup>

Saħħa sesswali hija definita bħala “stat ta’ benesseri fiżiku, emozzjonali, mentali u soċjali b’relazzjoni għas-sesswalità; mhix biss in-nuqqas ta’ mard, disfunzjoni jew infermità. Saħħa sesswali tirrikjedi approċċ pożittiv u mibni fuq rispettt lejn is-sesswalità u r-relazzjonijiet sesswali, kif ukoll il-possibilità li wieħed ikollu esperjenzi sesswali ta’ pjaċir u sikuri, mhux sfurzati u mingħajr diskriminazzjoni u vjolenza. Sabiex wieħed jikseb u jzomm saħħa sesswali, id-drittijiet sesswali tal-persuni kollha għandhom ikunu rispetttati, protetti u sodisfatti.”<sup>2</sup>

### **Drittijiet Sesswali u Riproduttivi**

Saħħa sesswali u riproduttiva hija protetta minn drittijiet sesswali u riproduttivi. Kif rikonoxxut mill-artikolu 96 tal-Pjattaforma ta’ Azzjoni ta’ Bejġing (1995), dawk id-drittijiet huma bbażati fuq id-drittijiet tal-bniedem għall-ugwaljanza u dinjità.

Drittijiet sesswali u riproduttivi, inkluż id-dritt għall-kura tas-saħħa materna u ppjanar tal-familja, jinkludu kemm libertajiet kif ukoll benefiċċji marbuta ma’ hafna mad-drittijiet ċivili, politiċi, ekonomiċi, soċjali u kulturali diġà stabbiliti. Għalkemm dawn mhumiex interskambjabbli, id-drittijiet riproduttivi huma aspekk wieħed ta’ drittijiet sesswali, bħalma d-drittijiet sesswali huma parti waħda mid-drittijiet riproduttivi.<sup>3</sup>

### **Il-Mortalità Materna**

Għalkemm il-biċċa l-kbira tal-Istati Membri għadhom iżommu proporzjon tassew baxx ta’ mortalità materna (bejn 2 u 10 mewta materna għal kull 100,000 twelid ħaj)<sup>4</sup>, f’ċerti SM dawn il-proporzjonijiet huma kemmxejn ogħla (34 fil-Latvja, 27 fir-Rumanija, 21 fl-Ungerija, u 20 fil-Lussemburgu). Numru ta’ SM juru tendenzi inkoraġġanti bħal pereżempju, bejn 1-1990 u 1-2010, ir-rata ta’ mortalità materna tar-Rumanija naqset minn 170 għal 27, tal-Latvja minn 54 għal 34, tal-Bulgarija minn 24 għal 11, tal-Litwanja minn 34 għal 8. Madankollu, fl-istess hin, SM oħra qed juru tendenzi u varjazzjonijiet inkwetanti; ir-rata ta’ mortalità materna stmata tal-Lussemburgu żdiedet b’mod sod minn 6 fl-1990 għal 20 fl-2010, filwaqt li l-Ungerija rnexxielha tnaqqas ir-rata ta’ mortalità materna tagħha minn 23 fis-snin 90 għal 10 matul is-

---

<sup>1</sup> Il-Kumitat għall-Politika Globali tad-WHO (1994). Il-Karta ta’ Pożizzjoni dwar is-Saħħa, il-Popolazzjoni u l-iżvilupp għall-Konferenza Internazzjonali dwar il-Popolazzjoni u l-Iżvilupp, il-Kajr 5-13 ta’ Settembru 1994, p. 24, paragrafu 89.

<sup>2</sup> WHO (2006): Niddefinixxu s-saħħa sesswali: Rapport ta’ konsultazzjoni teknika dwar saħħa sesswali; 28-31 ta’ Jannar 2002, Ġinevra.

<sup>3</sup> Yamin, A. E. (Ed.), 2005, Learning to dance: Advancing women’s reproductive health and well-being from the perspectives of public health and human rights, Cambridge, Harvard University Press. (Nitgħallmu niżfnu: L-avvanz tas-saħħa u l-benesseri riproduttiva tan-nisa mill-perspettivi ta’ saħħa pubblika u drittijiet tal-bniedem, Cambridge, Harvard University Press.) (Nitgħallmu niżfnu: L-avvanz tas-saħħa u l-benesseri riproduttiva tan-nisa mill-perspettivi ta’ saħħa pubblika u drittijiet tal-bniedem, Cambridge, Harvard University Press.)

<sup>4</sup> Wieħed jassumi li “pajjiżi b’1-10 mewta għal kull 100 000 twelid għandhom prestazzjoni essenzjalment fuq l-istess livell u li d-differenzi huma każwali”, ara n-nota ta’ qiegħ il-paġna 1.

snin 2000, iżda din reggħet żdiedet għal 21 fl-2010.<sup>1</sup> Fir-Riżoluzzjoni tiegħu tat-13 ta' Diċembru 2012, dwar ir-rapport annwali dwar id-Drittijiet tal-Bniedem u d-Demokrazija fid-Dinja tal-2011 u l-politika tal-UE dwar din il-kwistjoni, il-Parlament Ewropew fakkar li l-prevenzjoni ta' mortalità materna u morbożità tirrikjedi il-promozzjoni u l-protezzjoni effettivi tad-drittijiet tal-bniedem ta' nisa u bniet, b'mod partikolari d-drittijiet tagħhom għall-hajja, l-edukazzjoni, l-informazzjoni u s-saħħa. Il-PE jenfasizza li l-UE għandu għalhekk ikollha rwol importanti biex tikkontribwixxi għat-tnaqqis ta' komplikazzjonijiet li jistgħu jiġu evitati milli jiġru qabel, matul u wara t-tqala u t-twelid;

## **Ġbir ta' data**

Hafna SM ma jiġbrux id-data meħtieġa sabiex jikkalkolaw kompletament is-saħħa riproduttiva u sesswali. Perezempju aktar minn żewġ terzi ta' SM ma għandhom l-ebda informazzjoni dwar il-perċentwal ta' nisa tqal li jkun rċevew tal-anqas viżta waħda qabel it-twelid, u aktar minn kwart tal-Istati Membri ma għandhom l-ebda data dwar il-perċentwal ta' twelid li jkun assistit minn professjonist tal-kura tas-saħħa.<sup>2</sup> Filwaqt li ċerti pajjiżi żviluppatti jistgħu jqisu l-ġbir ta' din id-data bħala xogħol żejjed, madankollu din hija indikatur importanti li jippermetti l-monitoraġġ konsistenti ta' standards ta' saħħa riproduttiva. Huwa neċessarju li l-Istati Membri kollha jiġbru u jissorveljaw data u statistika aktar komprensiva fir-rigward ta' indikaturi tas-saħħa sesswali u riproduttiva (STIs, rati ta' abort u kontraċezzjoni, bżonn mhux milhuq għal kontraċezzjoni, tqala fl-adoloxxenti...), tal-anqas maqsuma skont is-sess u l-età. Sabiex tinkiseb stampa ġenerali aktar ċara tas-sitwazzjoni fl-Unjoni kollha, l-Istitut Ewropew għall-Ugwaljanza bejn is-Sessi għalhekk għandu jingħata s-setgħa li jiżgura l-ġbir u l-analiżi ta' dejta u l-aqwa prassi.

## **Edukazzjoni dwar is-Sesswalità**

Fil-biċċa l-kbira tal-SM, l-edukazzjoni dwar is-sesswalità hija obbligatorja permezz ta' liġi nazzjonali, għalkemm il-kontenut u l-kwalità jvarjaw. Skont studju reċenti, l-aqwa prassi ta' edukazzjoni dwar is-sesswalità jinsabu fil-pajjiżi tal-Benelux u Nordiċi, fi Franza u fil-Ġermanja. L-Istati Membri tal-Ewropa tal-Lvant u tan-Nofsinhar għandhom it-tendenza li jkollhom programmi ta' edukazzjoni dwar is-sesswalità b'hafna nuqqasijiet jew huma inezistenti.<sup>3</sup>

Rati oġhla ta' twelid lil ommijiet adoloxxenti, abort u infezzjonijiet trażmessi sesswalment (STIs) għandhom tendenza li jkun marbuta ma' edukazzjoni dwar is-sesswalità b'nuqqasijiet jew insuffiċjenti. Id-dejta tal-UE attwali ssegwi din il-premessa, kif jidher mill-oġhla rati ta' twelid lil ommijiet adoloxxenti u abort fost SM tal-Ewropa tal-Lvant<sup>4</sup>.

Għalkemm it-tendenza ġenerali hija li l-programmi ta' edukazzjoni dwar is-sesswalità qed

<sup>1</sup> Il-Grupp tal-Interagenziji dwar l-Istima tal-Mortalità Materna tan-NU (2012) Tendenzi fil-mortalità materna bejn l-1990 u l-2010: l-istimi tad-WHO, l-UNICEF, l-UNFPA u l-Bank Dinji.

<sup>2</sup> UNDF(2011). Rapport dwar l-Iżvilupp tal-Bniedem tal-2011: Sostenibilità u Ugwaljanza: Futur Ahjar għal Kulhadd. Anness bl-Istatistika, Tabella 4.

<sup>3</sup> Beaumont, K; Maguire, M; Schulze, E; Il-Parlament Ewropew (2013): Politiki għall-Edukazzjoni dwar is-Sesswalità fl-Unjoni Ewropea, disponibbli mill-websajt: <http://www.europarl.europa.eu/committees/en/femm>

<sup>4</sup> Iċ-Ċentru Ewropew għall-Prevenzjoni u l-Kontroll tal-Mard (Ġunju 2012) Infezzjonijiet Trażmessi Sesswalment fl-Ewropa 1990-2010.

jitjiebu ftit ftit, il-qsim ta' objettivi komuni u prassi tajba fost l-istati tal-UE jistgħu jservu biex jiffaċilitaw l-armonizzazzjoni ta' standards ta' edukazzjoni dwar is-sesswalità u biex jikkontribwixxu għal saħħa sesswali u riproduttiva aktar ugwali għaż-żgħażaġh Ewropej kollha.

## **Rati ta' Twelid lil Ommijiet Adoloxxenti u Tqala Mhux Mixtieqa**

Rati ta' twelid lil ommijiet adoloxxenti<sup>1</sup> jvarjaw b'mod sinifikanti bejn l-Istati Membri. L-aktar rati baxxi ta' twelid lil ommijiet adoloxxenti (bejn 5 u 9 twelid fis-sena) bħalissa jinsabu fil-Pajjiżi l-Baxxi, is-Slovenja, id-Danimarka, l-Isvezja, Ċipru, l-Italja, il-Lussemburgu u l-Finlandja. Rati kemmxejn oġhla ta' twelid lil ommijiet adoloxxenti (bejn 10 u 20 twelid) jinsabu fil-biċċa l-kbira tal-Istati Membri: il-Ġermanja, l-Awstrija, Franza, il-Belġju, il-Greċja, Spanja, ir-Repubblika Ċeka, il-Latvja, il-Polonja, il-Portugall, l-Irlanda, il-Litwanja, l-Ungerija u Malta. L-oġhla rati ta' twelid lil ommijiet adoloxxenti jinsabu fis-Slovakkja (22), l-Estonja (24), ir-Renju Unit (26), ir-Rumanija (40) u l-Bulgarija (44).

Minkejja tendenzi inkoraġġanti f'ċerti SM, id-disparità qawwija bejn ir-rata ta' twelid lil ommijiet adoloxxenti fil-Pajjiżi l-Baxxi ta' 5, dik tar-Renju Unit ta' 26, u tal-Bulgarija li hija ta' 44, tindika li hafna miż-żgħażaġh tal-UE huma neqsin mill-kapaċitajiet u l-għarfien meħtieġa biex jagħmlu għażliet sesswali u riproduttivi responsabbli.

Minbarra n-natura mhux ippjanata ta' bosta tqaliet ta' tfajliet u n-nuqqas ta' preparazzjoni ġenerali ta' tfajliet għar-rwol ta' omm, it-twelid lil ommijiet adoloxxenti sikwit jirriżulta f'konsegwenzi li jdumu. Kwistjonijiet tas-saħħa relatati mat-tqala ġeneralment huma aktar komuni fi tqala ta' omm adoloxxenti milli fi tqala ta' omm adulta (pereżempju, korriment, mewt mat-twelid). Studji juru wkoll li ommijiet adoloxxenti x'aktarx li ma jiggradwawx mil-liċeo u huma aktar suxxettibbli li jgħixu fil-faqar. Barra minn dan, tfal ta' adoloxxenti sikwit jitwiellu b'piż baxx u jesperjenzaw problemi fis-saħħa u fl-iżvilupp tagħhom.<sup>2</sup>

Nisa adulti wkoll jiffaċċjaw il-problema ta' tqala mhux mixtieqa, li tista' sseħħ minhabba diversi raġunijiet: kontraċezzjoni li ma taħdimx, użu ħażin jew inkonsistenti ta' kontraċezzjoni, sħab sesswali li jopponu l-użu ta' kontraċezzjoni, sess sfurzati jew stupru, jew raġunijiet ta' saħħa. Kif tinnota d-WHO, "anke tqala pplanata tista' ssir mhux mixtieqa jekk jinbidlu ċ-ċirkostanzi."<sup>3</sup>

## **Abort**

Għoxrin SM jippermettu legalment l-abort meta dan jintalab. Fost is-sebġha l-oħra, tliet SM (ir-Renju Unit, il-Finlandja u Ċipru) jippermettu interpretazzjoni wiesgħa tar-raġunijiet għal-limitazzjoni, filwaqt li fi tliet SM oħra (l-Irlanda, il-Polonja u l-Lussemburgu) l-interpretazzjoni restrittiva ta' raġunijiet għal-limitazzjoni u nuqqas ta' rieda jew biża' ġenerali biex jitwettagħ l-abort irriżultat fil-fatt li aborti legali (rapportati) ftit li xejn iseħħu, jekk mhux

<sup>1</sup> Numru annwali ta' twelid lil bniet tal-età bejn 15 u 19-il sena għal kull 1 000 tifla f'dak il-grupp ta' età.

<sup>2</sup> Iċ-Ċentru Ewropew għall-Prevenzjoni u l-Kontroll tal-Mard (Ġunju 2012) Infezzjonijiet Trażmessi Sesswalment fl-Ewropa 1990-2010.

<sup>3</sup> WHO (2012): Saħħa sesswali u riproduttiva: fatti u ċifri dwar l-abort fir-reġjun Ewropew.



qatt. Malta hija l-uniku SM li jipprojbixxi legalment l-abort mingħajr ebda eċċezzjoni.<sup>1</sup> Raġunijiet għal-limitazzjoni sabiex ikun permess l-abort jistgħu jinkludu jekk il-ħajja jew is-saħħa fizika u/jew mentali tal-mara jkunu f'riskju, f'każ ta' problemi fil-fetu, f'każ ta' stupru, jew għal raġunijiet mediċi jew soċjoekonomiċi. Fil-biċċa l-kbira tal-Istati Membri l-limitu tal-gestazzjoni għall-abort huwa ta' 12-il ġimgħa. Il-ħlas għall-abort ivarja ħafna minn SM għal iehor; f'pajjiżi fejn l-assigurazzjoni nazzjonali tkopri l-abort, ġeneralment tkopri dawk biss li jsiru għal raġunijiet mediċi. Ċerti SM jirrikjedu perjodu ta' stennija obbligatorju, u f'każ ta' minuri li jkunu jridu abort jista' jkun meħtieġ il-kunsens tal-ġenituri.<sup>2</sup>

Ta' min jinnota li b'mod aktar frekwenti qed jiġu imposti ostakli għal servizzi ta' abort f'pajjiżi anke fejn hemm liġijiet tal-abort permissivi. Fil-biċċa l-kbira, in-nisa jkollhom jiffaċċjaw l-użu mhux regolat ta' oġġezzjoni ta' kuxjenza ta' dawk li jipprovdu kura tas-saħħa riproduttiva, perjodi ta' stennija obbligatorji jew pariri preġudikati<sup>3</sup>. Il-prattika tal-oġġezzjoni ta' kuxjenza ċaħdet l-aċċess ta' ħafna nisa għal servizzi tas-saħħa riproduttiva, bħall-informazzjoni dwar, l-aċċess għal u x-xiri ta' kontraċettivi, ittestjar qabel it-twelid, u t-twaqqif legali ta' tqala. Hemm kazijiet irrapportati mis-Slovakkja, l-Ungerija, ir-Rumanija, il-Polonja, l-Irlanda u l-Italja fejn kważi 70 % tal-ġinekologi kollha u 40 % tal-anestetisti kollha jagħmlu oġġezzjoni ta' kuxjenza li jipprovdu servizzi ta' abort. Dawn l-ostakli jikkontradixxu b'mod ċar l-istandards tad-drittijiet tal-bniedem u l-istandards mediċi internazzjonali.<sup>4</sup>

Mhux rari għal nisa li jgħixu f'pajjiżi b'politiki ta' abort restrittivi li jivvjaġġaw lejn SM oħra sabiex jagħmlu abort. Madankollu, din il-prattika tippreżenta piż ekonomiku għoli għal ċerti gruppi, minbarra l-possibilità ta' prosekuzzjoni kriminali fil-pajjiż ta' residenza tagħhom. Barra minn dan, dan jagħmilha diffiċli biex tingabar dejta affidabbli dwar l-abort. L-ivvjaġġar għal abort legali ta' sikwit huwa meħtieġ ukoll f'ċerti SM għal nisa li jgħixu f'żoni rurali.<sup>5</sup> Prattikament, il-projbizzjoni taffettwa b'mod partikolari nisa li diġà huma marginalizzati—dawk li ma jistgħux jivvjaġġaw faċilment lejn SM oħra tal-UE għal servizzi tal-abort, bħal dawk f'ċirkostanzi finanzjarji diffiċli, dawk li qed ifittxu l-ażil, nisa fil-kura jew taħt il-kustodja tal-Istat, eċċ.—li jikkontribwixxi għal inugwaljanzi fis-saħħa dejjem akbar fl-Unjoni.

L-Istati Membri bl-anqas numru ta' aborti rrapportati<sup>6</sup> huma l-Ġermanja, il-Greċja, id-Danimarka u l-Portugall (b'varjetà ta' bejn 7 u 9 aborti legali għal kull 1 000 mara tal-età bejn 15 u 44 sena), filwaqt li SM bl-oġħla numru ta' aborti rrapportati huma l-Estonja, ir-Rumanija, il-Bulgarija, il-Latvja, l-Ungerija u l-Isvezja (b'varjetà bejn 35 għal 21 abort), segwiti mir-Renju Unit (17) u Franza (18).<sup>7</sup>

Minħabba l-konsegwenzi potenzjali għas-saħħa pubblika li jirriżultaw mill-projbizzjoni tal-abort, jidher evidenti li l-projbizzjoni tal-abort mhix se tinkoraġġixxi t-tnaqqis fir-rata tiegħu.

<sup>1</sup> Ara r-Revizjoni tal-UN ICPD Lil Hinn mill-2014 (Lulju 2012), Profili ta' Implimentazzjoni tal-Pajjiżi; Il-Federazzjoni Internazzjonali tal-Ippjanar tal-Familja (Mejju 2012), il-Legizlazzjoni tal-Abort fl-Ewropa.

<sup>2</sup> IPPF (Mejju 2012). Il-Legizlazzjoni dwar l-Abort fl-Ewropa.

<sup>3</sup> Ir-Rapport ta' Christine McCafferty tal-Kunsill tal-Ewropa, L-aċċess tan-nisa għal kura medika legali: il-problema tal-użu mhux regolat tal-oġġezzjoni ta' kuxjenza, 20.07.2010, u r-Risoluzzjoni 1763 (2010) tal-Assemblea Parlamentari tal-Kunsill tal-Ewropa.

<sup>4</sup> WHO (It-tieni edizzjoni, 2012), L-abort sikur: gwida teknika u politika għal sistemi tas-saħħa

<sup>5</sup> IPPF (Mejju 2012), Il-Legizlazzjoni tal-Abort fl-Ewropa.

<sup>6</sup> Bl-esklużjoni tal-Istati Membri bl-aktar politiki restrittivi (l-Irlanda, il-Polonja, il-Lussemburgu, Malta).

<sup>7</sup> Id-dejta għall-Awstrija, Ċipru, il-Lussemburgu u Malta mhix disponibbli. Id-Dipartiment għall-Affarijiet Ekonomiċi u Soċjali tan-NU: It-Tqassim tal-Popolazzjoni (Marzu 2011), Politiki dwar l-Abort fid-Dinja 2011.

pjuttost, ikun aktar effiċjenti li wiehed jiffoka fuq il-prevenzjoni ta' tqala mhux mixtieqa.<sup>1</sup> Fl-aħħar mill-aħħar, hemm ftit wisq relazzjoni bejn il-legalità tal-abortion u l-inċidenza tal-abortion, hemm korrelazzjoni qawwija bejn il-legalità tal-abortion u s-sikurezza tal-abortion. Barra minn dan, skont id-WHO, "l-ispiza li jitwettag abort sikur hija [. . .] wiehed minn għaxra tal-ispiza għat-trattament tal-konsegwenzi ta' abort mhux sikur."<sup>2</sup>

Ta' min jinnota li l-attenzjoni attwali fuq il-politiki tal-familja minhabba l-kriżi demografika għandha wkoll impatti diretti u indiretti fuq l-għażliet politiċi li jsiru fir-rigward tas-saħħa u d-drittijiet sesswali u riproduttivi. Jidher li hemm l-idea li l-projbizzjoni tal-abortion tista' żżid in-numru fit-twelid, u l-awtorizzazzjoni ta' dan jista' jkun fattur ta' nuqqas fil-popolazzjoni. Din l-idea mhix appoġġata minn dejta konkreta, u aħna nemmnu li r-rata tat-twelid fl-Ewropa ċertament li tkun appoġġata b'mod aktar effiċjenti mit-titjib fil-possibilitajiet għall-ommijiet u l-missirijiet li jibbilanċjaw aħjar il-hajja privata u professjonali tagħhom.

### **Infezzjonijiet Trażmessi Sesswalment**

B'mod sistematiku l-UE tagħmel sħarriġ dwar ċerti STIs: HIV, sifilide, sifilide kongenita, gonorrea, klamidja, u lymphogranuloma venereum (LGV). Skont id-Deċiżjoni 2119/98/KE, l-Istati Membri huma mistennija li jissottomettu dejta relatata mal-varjabbli kollha meħtieġa; madankollu, dan mhux dejjem isehh fil-prattika, barra min-nuqqas ta' kompletezza ta' ċerti sistemi nazzjonali ta' sorveljanza tal-STIs. Konsegwentement, it-tqabbil u l-identifikazzjoni ta' tendenzi jistgħu jkunu bbażati fuq dejta insuffiċjenti jew noneżistenti.

Ir-rata medja ta' kazijiet godda ta' HIV fis-sena fl-Istati Membri hija ta' 5.7 għal kull 100 000 ruħ, bir-rati l-aktar baxxi fl-2010 irrapportati mis-Slovakkja (0.5) u r-Rumanija (0.7) u l-oghla rati rrapportati mill-Estonja (27.8), il-Latvja (12.2), il-Belġju (11) u r-Renju Unit (10.7). Minn dejta aggregata skont l-età, 11 % ta' kazijiet godda ta' HIV kienu fost zgħażaġ tal-età bejn 15 u 24 sena.<sup>3</sup>

Huwa importanti li l-Kummissjoni Ewropea (KE) u l-Istati Membri jindirizzaw is-saħħa u d-drittijiet sesswali u riproduttivi speċifiċi u l-bżonnijiet ta' nisa li jgħixu bl-HIV, bħala parti minn approċċ olistiku sabiex titwaqqaf l-epidemija. Dan jista' jinkiseb bl-espansjoni tal-aċċess għal programmi ta' kura tas-saħħa sesswali u riproduttiva, l-integrazzjoni ta' aċċess għal ittestjar u trattament ta' HIV/AIDS, appoġġ bejn il-pari, servizzi ta' konsulenza u ta' prevenzjoni, u bit-treġġiġh lura tal-fatturi soċjoekonomiċi sottostanti li jikkontribwixxu għar-riskju tan-nisa għal HIV/AIDS, bħall-inugwaljanza bejn is-sessi, diskriminazzjoni, u nuqqas ta' protezzjoni għad-drittijiet tal-bniedem.

### **Vjolenza relatata ma' drittijiet sesswali u riproduttivi**

Huwa stmat li seba' nisa minn kull għaxra jesperjenzaw vjolenza fiżika u/jew sesswali fil-hajja tagħhom. Il-vjolenza bbażata fuq is-sess hija forma ta' diskriminazzjoni li xxekkel b'mod serju l-abilità tagħhom li jgawdu drittijiet u libertajiet fuq bażi ta' ugwaljanza mal-

<sup>1</sup> IPPF (Mejju 2012), Il-Legizlazzjoni tal-Abort fl-Ewropa.

<sup>2</sup> WHO (2012): Saħħa sesswali u riproduttiva: fatti u ċifri dwar l-abortion fir-reġjun Ewropew.

<sup>3</sup> Iċ-Ċentru Ewropew għall-Prevenzjoni u l-Kontroll tal-Mard (ECDC)/ l-Uffiċċju Reġjonali għall-Ewropa tad-WHO, sorveljanza ta' HIV/AIDS fl-Ewropa 2011.

irġiel. Il-vjolenza sesswali għandha impatt devastanti tul il-ħajja fuq is-saħħa psikoloġika u fiżika u l-benesseri tal-vittmi u ta' dawk li jgħaddu minn din il-vjolenza. Ir-rispett u l-promozzjoni ta' saħħa sesswali u riproduttiva, u l-protezzjoni u t-tiżiħ ta' drittijiet riproduttivi huma kundizzjoni meħtieġa biex tinkiseb l-ugwaljanza bejn is-sessi u tinghata s-setgħa lin-nisa sabiex huma jkunu jistgħu jgawdu d-drittijiet tal-bniedem u l-libertajiet fundamentali tagħhom kollha, u għall-prevenzjoni u l-mitigazzjoni ta' vjolenza kontra n-nisa.

Għandha tinghata wkoll attenzjoni partikolari lil Prattiki tradizzjonali ta' dannu, bħall-mutilazzjoni/qtuġħ tal-ġenitali tan-nisa, żwieġ kmieni u sfurzat, minħabba li dawn il-prattiki jista' jkollhom effett dannuż fuq il-benesseri, ir-relazzjonijiet sesswali, it-tqala, u t-twelid, iżda wkoll fuq il-komunitajiet.

### **Saħħa u Drittijiet Sesswali u Riproduttivi fl-Għajnuna Uffiċjali għall-iżvilupp**

Is-saħħa u d-drittijiet sesswali u riproduttivi huma elementi essenzjali għad-dinjità tal-bniedem u l-iżvilupp tal-bniedem, u huma bażi ewlenija għall-progress soċjali u ekonomiku. Dejta miġbura reċentement turi sfidi gravi persistenti fi kwistjonijiet ta' saħħa sesswali u riproduttiva madwar id-dinja, u b'mod aktar partikolari f'pajjiżi li qed jiżviluppaw.

Minbarra li tiproduci impenji ta' politika b'saħħithom, l-UE għandha wkoll tiegħu r-rwol tagħha bħala attur tal-iżvilupp u politiku fil-ġlieda għas-saħħa u d-drittijiet sesswali u riproduttivi. L-UE għandha rwol importanti fil-promozzjoni, l-infurzar u d-difiża ta' drittijiet għas-saħħa sesswali u riproduttiva fil-livell internazzjonali, inkluż fil-qafas tal-iżvilupp għal wara l-2015, biex tiżgura li l-popolazzjoni u s-saħħa u d-drittijiet sesswali u riproduttivi jinghataw prijorità fit-tfassil tal-qafas tal-iżvilupp globali għal wara l-2015 u s-segwitu għall-konferenza ta' Rio+20.

L-Istati Membri għandhom jikkontribwixxu biex iħaffu l-progress sabiex jinkiseb l-Għan ta' Żvilupp tal-Millennju Nru 5, u ż-żewġ miri tiegħu billi tiġi indirizzata s-saħħa riproduttiva, materna, tat-trabi tat-twelid u tat-tfal b'mod komprensiv. Dan jista' jinkludi l-provvista ta' servizzi ta' ppjanar tal-familja, kura qabel it-twelid, assistenza minn professjonisti tal-kura tas-saħħa, kura ostetrika u tat-trabi tat-twelid ta' emerġenza, kura għal wara t-twelid u metodi ta' prevenzjoni u trattament ta' mard u infezzjonijiet trażmessi sesswalment, bħall-HIV. L-Istati Membri għandhom jippromwovu wkoll sistemi li jipprovdu aċċess ugwali għal servizzi integrati ta' kura tas-saħħa affordabbli, ekwi u ta' kwalità għolja, u jinkludu kura preventiva u klinika bbażata fil-komunità.

Il-KE jista' jkollha rwol importanti, billi tiżgura li l-kooperazzjoni għall-iżvilupp Ewropew tadotta approċċ ibbażat fuq id-drittijiet tal-bniedem b'attenzjoni esplicita u miri konkreti fuq is-saħħa u d-drittijiet sesswali u riproduttivi.

## OPINJONI TAL-MINORANZA

ta' Anna Zaborska

Din ir-riżoluzzjoni mhux vinkolanti tikser it-Trattat tal-UE u ma tistax tintuża biex tintroduci dritt għall-abort, jew kontra l-implimentazzjoni sħiħa ta' ECI(2012)000005. L-ebda trattat internazzjonali li huwa legalment vinkolanti u la l-KEDB u lanqas id-dritt internazzjonali konswetudinarju ma jistgħu jiġu ċċitati bi preċiżjoni bħala strumenti li jstabilixxu jew jirrikonoxxu tali dritt. L-istituzzjonijiet, il-korpi u l-aġenziji kollha tal-UE għandhom jibqgħu newtrali dwar il-kwistjoni tal-abort. Il-Qorti tal-Ġustizzja tikkonferma (C-34/10) li kwalunkwe bajda femminili wara l-fertilizzazzjoni tikkostitwixxi embriju uman li għandu jiġi protett. Id-Dikjarazzjoni tan-NU dwar id-Drittijiet tat-Tfal tiddikjara li t-tfal kollha għandhom id-dritt għal protezzjoni legali qabel it-twelid kif ukoll wara. L-assistenza tal-Unjoni m'għandha tingħata lill-ebda awtorità jew organizzazzjoni li tippromwovi, tappoġġa jew tipparteċipa fil-ġestjoni ta' kwalunkwe azzjoni li tinvolvi l-abort. Id-dritt tal-bniedem għal oġġezzjoni tal-kuxjenza flimkien mar-responsabbiltà tal-Istat li jiżgura li l-pazjenti jkunu jistgħu jaċċedu għal kura medika legali b'mod partikolari f'każijiet ta' emerġenza relatati mal-kura tas-saħħa ta' qabel it-twelid u tal-omm, għandu jinżamm; L-ebda persuna, sptar jew istituzzjoni m'għandha tiġi furzata jew miżmuma responsabbli jew tiġi soġġetta għal diskriminazzjoni bl-ebda mod minhabba li tkun ċaħdet li twettaq, takkomoda, tassisti jew tissottometti għal prattiki li jistgħu jikkawżaw il-mewt tal-embriju uman.

10.7.2013

## OPINJONI TAL-KUMITAT GĦALL-IŻVILUPP

għall-Kumitat għad-Drittijiet tan-Nisa u l-Ugwaljanza bejn is-Sessi

dwar is-Saħħa u d-Drittijiet Sesswali u Riproduttivi  
(2013/2040(INI))

Rapporteur għal opinjoni: Michael Cashman

### SUGĠERIMENTI

Il-Kumitat għall-Iżvilupp jistieden lill-Kumitat għad-Drittijiet tan-Nisa u l-Ugwaljanza bejn is-Sessi, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jinsisti li l-aċċess universali għas-saħħa u d-drittijiet sesswali u riproduttivi (SRHR) huwa wieħed mid-drittijiet fundamentali tal-bniedem u jitlob lill-Kummissjoni tiżgura li l-kooperazzjoni tal-iżvilupp u l-qafas ta' żvilupp globali futur jadotta approċċ ibbażat fuq id-drittijiet tal-bniedem u jkun iffukat b' mod qawwi u esplicitu, kif ukoll ikollu miri konkreti u indikaturi kalkulabbli dwar l-SRHR, waqt li jagħti prijorità lill-ghoti ta' setgħa u lill-ugwaljanza bejn il-ġeneri tan-nisa u taż-żgħażaġh;
2. Ihegġeġ lill-Kummissjoni, f'dan il-kuntest, li fil-prijoritajiet tagħha ta' żvilupp iżżomm it-tneħħija tal-ostakli kollha biex ikun jista' jkun hemm aċċess għal servizzi tas-saħħa sesswali u riproduttiva ta' kwalità, għall-but ta' kulhadd, aċċettabbli u aċċessibbli, servizzi tal-kura tas-saħħa ta' qabel it-twelid u materna, inkluż l-ippjanar volontarju tal-familja, l-aċċess għall-kontraċettivi u l-abort sikur, u servizzi favur iż-żgħażaġh, filwaqt li tiġi miġġielda d-diskriminazzjoni bejn il-ġeneri li twassal għal aborti selettivi skont il-ġeneru aborti involontarji, sterilizzazzjoni furzata u vjolenza sesswali, kif ukoll tkun żgurata l-provvediment ta' provvisti tas-saħħa sesswali u riproduttiva, prodotti meħtieġa għall-kura tas-saħħa ta' qabel it-twelid u tal-maternità, il-prevenzjoni, it-trattament, il-kura u l-appoġġ tal-HIV, mingħajr diskriminazzjoni;
3. Jistieden lill-Kummissjoni tagħti lok għal linja speċifika dwar is-saħħa u d-drittijiet sesswali u riproduttivi taħt il-linji tematiċi tal-Istrument ta' Kooperazzjoni għall-Iżvilupp, kif ukoll finanzjament suffiċjenti għall-aġenda wiesgħa tas-saħħa u d-drittijiet sesswali u riproduttivi fl-istrumenti xierqa kollha;

4. Jistieden lill-Istati Membri jiżguraw l-integrazzjoni tal-proċessi ICPD+20, Bejġing+20 u Rio+20 fi ħdan il-qafas ta' wara l-2015;
5. Jirrikonoxxi li l-aċċess universali għal kura u servizz tas-saħħa ta' kwalità, inklużi s-servizzi tas-saħħa sesswali u riproduttiva, kura tas-saħħa ta' qabel it-twelid u dik materna, u l-edukazzjoni, jikkontribwixxu għal żvilupp inklużiv u sostenibbli u għat-tnaqqis tal-mortalità tat-trabi, tat-tfal u dik materna, kif ukoll għall-għoti ta' setgħa lin-nisa u ż-żgħażaġh u li, għalhekk, din hija strateġija tas-saħħa pubblika u tal-iżvilupp kosteffikaċi ħafna;
6. Jinsisti li jeħtieġ li s-saħħa u d-drittijiet sesswali u riproduttivi jkollhom l-għerqu tagħhom fl-istrumenti internazzjonali eżistenti tad-drittijiet tal-bniedem u d-dokumenti ewlenin ta' kunsens politiku; jiddispjaċih li l-pożizzjoni formulata mill-UE bi thejjija għall-Konferenza tan-NU dwar l-Iżvilupp Sostenibbli (Rio+20), li rrikonoxxiet li s-saħħa u d-drittijiet sesswali u riproduttivi huma kwistjoni li għandha rabtiet ma' aspetti oħra tal-iżvilupp, ma gietx riflessa fid-dokument finali tan-NU, minhabba li l-UE ma kellhiex lehen wiehed unifikat;
7. Ihegġeġ lill-UE tiżgura li d-dinamiki tal-popolazzjoni u rabtiet mal-iżvilupp inklużiv u sostenibbli u s-saħħa u d-drittijiet sesswali u riproduttivi jkunu prijorità fit-tfassil tal-qafas tal-iżvilupp dinji post-2015, fejn l-individwi kollha jistgħu iwettqu d-drittijiet tal-bniedem tagħhom, inklużi s-saħħa u d-drittijiet sesswali u riproduttivi, indipendentement mill-istatus soċjali tagħhom, mill-età, l-orjentament sesswali, l-identità tal-generu, ir-razza, l-etniċità, dizabilità, reliġjon jew twemmin tagħhom; jinsisti li l-UE trid titkellem b'lehen unifikat, koerenti u mexxej dwar din il-kwistjoni;
8. Jinsisti li meta n-nisa, l-bniet u l-koppji jingħataw il-libertà fundamentali li jiehdu deċiżjonijiet dwar il-ħajja sesswali u riproduttiva tagħhom, inkluż anke dwar jekk għandhomx ikollhom tfal u meta, jinholqu opportunitajiet għalihom biex iwettqu attivitajiet bħall-edukazzjoni u x-xogħol li jikkontribwixxu għall-ugwaljanza tal-generi, it-tnaqqis tal-faqar u l-iżvilupp inklużiv u sostenibbli; jinnotta li meta familja tkun tista' tagħzel li jkollha inqas tfal, b'aktar żmien bejn twelid u ieħor, jinholoq il-potenzjal ta' aktar investiment fl-edukazzjoni u s-saħħa ta' kull tifel jew tifla;
9. Jistieden lill-UE u l-Istati Membri tagħha jzommu l-impenji li ħadu għall-implimentazzjoni sħiħa u effettiva tal-Programm ta' Azzjoni tal-Konferenza Internazzjonali dwar il-Popolazzjoni u l-Iżvilupp u r-rizultati tal-konferenzi ta' reviżjoni tagħhom;
10. Jitlob lill-Kummissjoni u lill-Servizz Ewropew għall-Azzjoni Esterna (SEAE), u b'mod partikolari lid-Delegazzjonijiet tal-UE fuq il-post, biex ikunu konxji sew mis-saħħa u d-drittijiet sesswali u riproduttivi u mill-kura tas-saħħa ta' qabel it-twelid u dik materna bħala fatturi importanti għall-iżvilupp inklussiv u sostenibbli, fil-kuntest tal-iżvilupp tal-bniedem, il-governanza u d-drittijiet tal-bniedem, l-għoti tas-setgħa ekonomika liż-żgħażaġh u n-nisa fil-livell nazzjonali, kif ukoll mill-fatturi importanti għall-proċess ta' programmar tal-UE attwali għall-perjodu 2014-2020;
11. Jistieden lid-delegazzjonijiet tal-UE biex jaħdmu mal-gvernijiet relevanti biex ifasslu u jimplimentaw politiki li jiffukaw fuq l-iżvilupp tal-valur tan-nisa u l-bniet fis-soċjetà, biex

jigü miġġielda l-inugwaljanzi fuq il-bażi tal-ġeneru, id-diskriminazzjoni kontra n-nisa u l-bniet u n-normi soċjali li jirregolaw il-preferenza ta' wild maskili li hi l-kawża ewlenija tal-ġħażliet qabel it-twelid fuq il-bażi tal-ġeneru, l-infantiċidju femminili u l-abortion ta' feti femminili, kif ukoll iż-żwiġijiet furzati bikrija u l-mutilazzjoni ġenitali femminili; jenfasizza li l-isforzi biex tiġi limitata s-selezzjoni tal-ġeneru m'għandhomx ixekklu jew jillimitaw id-dritt tan-nisa li jkollhom aċċess għal teknoloġiji u servizzi tas-saħħa sesswali u riproduttiva;

12. Ihegġeg lill-organizzazzjonijiet li jirċievi fondi tal-UE għall-HIV/AIDS u/jew protezzjoni tas-saħħa biex jiżviluppaw strateġija ċara, konċiża u trasparenti ta' kif jistgħu jintegraw id-drittijiet u s-saħħa sesswali u riproduttivi u l-prevenzjoni primarja tal-HIV fl-interventi tagħhom;
13. Ihegġeg lill-Kummissjoni u lill-SEAE jappoġġaw is-sjeda u t-tmexxija ta' gvernijiet nazżjonali, ta' awtoritajiet lokali u tas-soċjetá civili dwar il-provvista u l-promozżjoni tas-saħħa u d-drittijiet sesswali u riproduttivi, li huma universali u jridu jkunu bbażati fuq responsabilitajiet maqsuma.
14. Jistieden lill-UE tippromwovi r-riċerka u l-iżviluppi ta' teknoloġiji tal-prevenzjoni, dijanjosi u trattament ġodda u mtejba li jkunu aċċettabbli, bi prezz li jista' jintlaħaq minn kulhadd u aċċessibbli, u li jimmiraw lejn is-saħħa u d-drittijiet sesswali u riproduttivi u lejn il-mard tropikali relatat mal-faqar u dak li jiġi traskurat, li jxekkel ħafna s-saħħa u d-drittijiet sesswali u riproduttivi fil-familji b'introjtu baxx u medju, u li flimkien huma l-kawżi ewlenija tal-imwiet materni u tat-tfal;
15. Jitlob lill-Parlament Ewropew jindirizza l-ksur tas-saħħa u d-drittijiet sesswali u riproduttiva fir-rapport annwali tiegħu dwar 'id-drittijiet tal-bniedem u d-demokrazija fid-dinja u l-politika tal-Unjoni Ewropea dwar din il-kwistjoni';
16. Ifakkar li n-nisa fid-dinja kollha li jkollhom tqala mhux mixtieqa għandu jkollhom aċċess faċli għal informazzjoni affidabbli u servizz ta' pariri; ifakkar li għandhom jigü offruti wkoll servizzi u assistenza tal-kura tas-saħħa ta' kwalità u komprensivi;

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	9.7.2013
<b>Riżultat tal-votazzjoni finali</b>	+: 18 -: 6 0: 0
<b>Membri preżenti għall-votazzjoni finali</b>	Thijs Berman, Michael Cashman, Véronique De Keyser, Nirj Deva, Leonidas Donskis, Mikael Gustafsson, Miguel Angel Martínez Martínez, Gay Mitchell, Norbert Neuser, Bill Newton Dunn, Maurice Ponga, Jean Roatta, Michèle Striffler, Keith Taylor, Ivo Vajgl, Anna Záborská, Iva Zanicchi
<b>Sostitut(i) preżenti għall-votazzjoni finali</b>	Emer Costello, Santiago Fisas Aixela, Enrique Guerrero Salom, Edvard Kožušník, Isabella Lövin, Cristian Dan Preda
<b>Sostitut(i) (skont l-Artikolu 187(2)) preżenti għall-votazzjoni finali</b>	Jan Kozłowski



## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	18.9.2013
<b>Riżultat tal-votazzjoni finali</b>	+: 17 -: 7 0: 7
<b>Membri preżenti għall-votazzjoni finali</b>	Regina Bastos, Edit Bauer, Emine Bozkurt, Andrea Češková, Tadeusz Cymański, Edite Estrela, Zita Gurmai, Mikael Gustafsson, Mary Honeyball, Sophia in 't Veld, Livia Járóka, Rodi Kratsa-Tsagaropoulou, Astrid Lulling, Ulrike Lunacek, Elisabeth Morin-Chartier, Norica Nicolai, Angelika Niebler, Siiri Oviir, Antonyia Parvanova, Joanna Senyszyn, Joanna Katarzyna Skrzydlewska, Britta Thomsen, Marina Yannakoudakis, Anna Záborská, Inês Cristina Zuber
<b>Sostitut(i) preżenti għall-votazzjoni finali</b>	Izaskun Bilbao Barandica, Minodora Cliveti, Mariya Gabriel, Nicole Kiil-Nielsen, Christa Klauß, Katarína Neveďalová, Antigoni Papadopoulou, Michèle Striffler
<b>Sostitut(i) (skont l-Artikolu 187(2)) preżenti għall-votazzjoni finali</b>	Eva Lichtenberger